

# חיים גראדע

## מוסרניקעס

### ווידערקול

דער עלולדיקער רעגן רוישט, די וואַלקנס ציען,  
ווי אַן עדה צו אַ הייליקער לוויה.  
ס'איז פֿינצטער, און מײַן האַרץ האָט זיך צעשרייען,  
ווי אין אַ חורבה אַ פֿאַריאַגטע חיה;  
ס'איז פֿינצטער, און מײַן האַרץ האָט זיך צעשרייען  
מיטן ניגון פֿון בעל-מוסר רב בחי'...

געשרייען האָבן פֿון מײַן טיף אַרויפֿגעשטורעמט,  
און פֿלאַטערן אַרום מײַן קאַפּ מיט אימה,  
שטיי איך אַ געשפּאַנטער, ווי דער וועכטער אויפֿן טורעם,  
וואָס האָט דערהערט אין חשכות -- טריט געהיימע...

אַ, נאַקעטער, צעצויגענער געשריי,  
אַ, קולות פֿון באַגײסטערונג, אַ, שטימען האַריקע,  
איך גיי אייך נאָך -- איך גיי  
נאָך דער ווידערקול פֿון מײַנע עלול-נעכט פֿאַרזיבניאַריקע...

\*

אין קלויז איז ליכטיק, שלעפֿעריק און הייס,  
אַ ריח ווי פֿון קינדערישע ווינדעלעך -- אַ פֿײַכטער,  
פֿאַרגייען אין געשרייען.  
אַ מחנה שפּאַרט זיך דורכן שמאַלן דורכגאַנג פֿון די בענק,  
ווי אַ ים דורך פֿעלזן -- צו דעם ברעג,  
און האָבן זיי די מזרח-וואַנט פֿאַרשווענקט,  
כוואַליען זיי צוריק אין מערבֿ-זײַט אַוועק.  
אַ שורה בחורים -- אַ מוטנע וואַסער-רינע,  
גיסט זיך דורך דער ברייט, פֿון צפֿון-זײַט -- צו דרום,

און מיטן שם-הוויה אויף די פנימער די גרינע,  
שאַקלט מען זיך ביי דעם טיש אַריבער מוסר-ספּרים...

עס קלעטערן צום הימל אויפֿן אייגענעם געשריי -- די זין  
פֿון אוקראַינע, ליטע, פוילן און וואָלין...

דער קורצער טראַכנבראָדער האַלט זיך פֿאַר די אויערן,  
כאַפט אין מויל אַ פּסוק, חזירט ים געשמאַק און קייט:  
"הערן האָב איך צוגעהערט פֿרים טוט באַדויערן:  
דו האָסט מיך געשטראָפֿט -- און איך בין אַ געשטראָפֿטער" --  
לויפֿט ער אום און שרייט.

אַנטקעגן לויפֿט דער לאַנגער טראַכנבראָדער,  
דער טלית-קטן ווירבלט אַרום ים,  
זיין פנים איז צעקנייטשט, זיין רעקל איז צעקנאָדערט,  
און פֿאַרשמאָדערט איז זיין שטים.  
ער שלייִדערט מיט די הענט, ווי ער וואָלט זיך געטרונקען:  
"גייסטו נישט אַרויף -- מוזטו גיין אַראָפֿ", --  
איז ער אַראָפּגעזונקען,  
און שלאָגט צונויף זיך מיט דעם קורצן קאַפּ צו קאַפּ:  
"גייסטו נישט אַרויף -- מוזטו גיין אַרונטער", --  
דער קורצער אָבער איז געזונטער,  
שרייט ער העכער: "הערן האָב איך צוגעהערט";  
זיי שטויסן זיך, ווי הערנער אויף אַ שמאַלן בריק,  
ביז ס'קריכט אין מיטן דורך דער אַסטראָוואָלער, --  
וואַרפֿט זיך יעדער אין זיין זייט צוריק...

דער אַסטראָוואָלער איז אַ שמאַלער,  
מיט צאַרטע הענט, אַ קראַנקן פֿוס און שוואַכן גוף,  
אויף דאַרע אַקסלען זיצט אַ קאַפּ אַ קאַנטיקער און גרויסער,  
אַ פּיסק -- וואָס פֿרעסט אַ גאַנצן מענטשן אויף;  
אויגן -- טונקעלע און הייסע,  
וואָס קוקן פֿון אַ זייט אויף וועלטישער הנאה, --  
באַהאַלט ער אויס זיין בליק, זיין קראַנקן פֿוס,  
און ווייזט די קינבאַקן, ווי ביי אַ חיה-רעה;  
זיין פנים קרימט זיך שטענדיק פֿון פֿאַרדרוס,

ווי ער וואָלט אָפּפֿילן אין מויל אַ טעם אַ ביטערן,  
 און ווען ער גייט די בחורים די ייִנגערע פֿאַרבײַ,  
 נעמען קלינגעדיקע שטימען העכער ציטערן.  
 -- וואָרשעווער -- דערלאַנגט ער פֿון אַ זײַט אַ זאָג, די אויגן  
 אָפּגעווענדט,  
 צו אַ בחורל, וואָס פּאַטשט פֿאַרדבקעט, פלומרשט, אין די הענט  
 --

וואָרשעווער, איר האָלט אין איין פֿאַרשפּעטיקן צום דאָוונען,  
 היינט האָט איר פֿאַרזאַמט צום שיעור,  
 מען וועט אייך קנסענען מיט חלוך, --  
 און ער שלעפט אַוועק זיך צו דער טיר.

בײַ דער קלויזטיר שטייט ר' בא, צופט די באָרד פֿאַרמוחט.  
 אַ גאַנצן זומער זיצט ר' בא אויף אַ בוידעם -- אין התבודדות;  
 לול קומט ער דעם בית-מדרש אָפּגעבן זײַן כוח...  
 דער אַסטראָוואָלער רירט ים אָן, און ר' בא מורמלט ווי פֿון  
 חלום:

--וואָס איז אַ מענטש, דער פשט-- -- --  
 דער אַסטראָוואָלער איז ניט אויפֿגעלייגט און ענטפֿערט אויפֿן כל  
 ים:

-- איר מאַכט היינט פֿאַר די ייִנגערע אַ אועד?  
 מען האָט געפֿונען אין דעם ווילנערס קעסטל --  
 רב בא שפיצט די קליינע אויגן אויס --  
 אַ בוך! ..

דער אַסטראָוואָלער גייט אַרויס פֿון קלויז  
 פֿאַרלאַנגווייליקט, אַ בייזער און אַ מידער.

ר' בא איז צו לאַנג געזעסן ביחידות,  
 שטייט ער, גלאַצט און גולמט, ביז ער גיט אַ צאַפל -- נעמט זיך  
 דרייען

צווישן שטענדערס, לערנער און געשרייען,  
 עס גלייַען זײַנע ווילדע שוואַרצע אויגן,  
 ווי בײַ אַ נזיר ערשט געקומען פֿון די מדבר-זאַמדן --  
 אַנטקעגן קומט ים אָן אַ שטייפֿער, אויסגעצויגן,  
 דוד קאַפּעטקעוויטשער -- דער אויסגעפּוצטער למדן.  
 ר' בא מוסרניק דערפֿילט אַ שְׁנאה:

פֿראַנט, דעם טלית-קטן האַלט ער אַ פֿאַרשטעקטן אין די הויזן,  
 נשטאַט פֿיאַות טראָגט ער אַ טשופֿרינע,  
 אַ שידוך וויל ער דווקא מיט צען טויזנט;  
 ער ווייזט פֿאַר אַלעמען זיין גרויסן זייגער,  
 פֿאַרדרייט די ייִנגערע די קעפּ מיט חריפֿהדיקע שאלות,  
 זיי ווילן בעסער הערן זינס אַ פֿלפּול אויף אַ רב אַייקיווע אַייגער,  
 איידער לערנען מוסר בהתפעלות...  
 שולדיק איז דער ראָש-ישיבֿה -- וויל זיך ווייזן פֿאַר דאַמיר און  
 ראָדן,

אַז ער האָט אויכעט בקיאים אין גאַנץ ש"ס,  
 אַז זיינער אַ ישיבֿה-מאַן קען אויך באַקומען נדן.  
 ר' באַ, פֿול מיט פֿעס,  
 ציט ווי דראָט זיין באָרד די פֿעכיקע,  
 ביז זיינע אויגן שפיציקע און שטעכיקע,  
 באַפֿאַלן שלמהלע באַבוניצער - אַ תּמימותדיקע לאַם.  
 אַ בחורל קיין צוואַנציק יאָר ניט,  
 האַלט ער אין די הענט זיין פנים איינגעראַמט,  
 די אָנגעטרערטע אויגן זעען גאָרניט,  
 און כליפּעט מיט אַ קינדיש ריינער שטימע:  
 "דער עיקר איז אין מענטשנס לעבן -- אַרבעטן אויף זיך אַליין"  
 ר' באַ קוועלט: אַן עולה-טמימע...

אַ ביסל ווייטער, ביי דער וואַנט, זיצט כלאַוונע,  
 שמייכלט קלוג, און לערנט מוסר בהתפעלות -- שטיל.  
 אַ קאַפּ האָט ער אַ זעלטענעם, זאָגט תּורה,  
 זיין ניגון גייט ניט איבער אין געבריל,  
 זיין שטילקייט -- אין אַ מרה-שחורה...  
 ר' באַ ברומט: ער האָט אויף אַלץ אַ היתר,  
 קען פּויליש, איז אַ בעל-טנך,  
 ער האָט געלייענט בלעטער,  
 ווייס ער ווערטער וועלטישע אַ סך,  
 און דער -- זאָל ווערן עס דעם ראָש-אישׁיבֿהס איידעם?  
 דער עולם האָט ים, דעם מעצוין, שטאַרק ניט ליב;  
 ער וועט צוריק אַוועקגיין אויפֿן בוידעם --  
 קלערט ר' באַ אָנגעכמורעט, טריב --  
 אויב דער - וועט ווערן דער בעל-דעה אין בית-מדרש...

ר' בא גיט אַ גלעט אַ בחורל פֿון קאָוועל:  
 -- וואָס זיצט איר, יוסף, אַז דער אייבערשטער מעג זיך  
 דערבאַרעמען,  
 צונויפֿגעדרייט פֿאַרמרה-שחורהט, ווי אַן אָבל?  
 לערנט מוסר -- וועט איר זיך דערוואַרעמען...  
 מיט אַ מאָל דערזעט ער: ס'שטייט דער ווילנער ביי דער בימה,  
 דערמאָנט רב בא זיך אַן בוך אין קעסטל -- -- --  
 דאָך שמייכלט ער... און חיים ווילנער הערט אַ זיסע שטימע:  
 -- וואָס מאַכט איר, ווילנער? -- און אַזוי, גאָר אַן אַ מיין,  
 פֿאַררוקן זיך צוויי פֿינגער אין זיין וועסטל:  
 -- וואָס איז עס, האָ? -- אַ קעמעלע,  
 דערצו אַ שפיגעלע מיט אַ באַגילדטן רעמעלע!  
 פֿיין, -- פֿאַרקרימט זיך דער בעל-מוסר, און ער גיט צו שטרענג:  
 -- נאָך מערבֿ מאַכן מיר אַ אועד, -- און פֿאַרשווינדט צעווישן די  
 באַזעצטע בענק.

חיים ווילנער בלייבט פֿאַרחושט, --  
 ער האָט אין גאַנצן ניט געדענקט,  
 אַז ווען די מאַמע האָט מיט טרערן ים געקושט,  
 האָט זי אַריינגעלייגט אַ קעמל אין זיין וועסטל-קעשענע.  
 ער פֿאַלט צו מיט זיין שטערן צו די בימה-קעפֿ די מעשענע --  
 ערשט איצט האָט ער דערשפירט ס'אַר אַ פֿאַרביטענער  
 ער איז געוואָרן אין דער קורצער צייט, --  
 עלנט קוקט ער זיך אַרום, ווי פֿון אַ שיפֿבראָך אַ געליטענער,  
 אַרויסגעוואָרפֿן אויף אַ ברעג אין וויסטער ווייט...

און ס'קלעטערן צום הימל אויפֿן אייגענעם געשריי -- די זין  
 פֿון אוקראַינע, ליטע, פּוילן און וואַלין...

\*

חיים ווילנער אין נאָוואַרעדקער ישיבֿה, שנת תר"ץ. ווי אַלע  
 בחורים האָט ער אַן אַרבע-כנפֿות ביז די קני געטראָגן, און ר' בא  
 מוסרניק -- אַ ווילדע בודעמקאַץ, האָט פֿילו אויף די טרוימען  
 אין זיין שלאָף געהאַט צו זאָגן...

כאַטש ער איז אַלט געווען קוים צוואַנציק יאָר,  
האַט ער -- אַזש בלייך פֿון ערנסט -- אויסגעזען ווי דרייסיק;  
ער האָט אַ זומפּ אין זיך געפֿונען אויף דער וואָר, און ווי אַן  
עכטער מוסרניק אויף זיך געאַרבעט פֿלייסיק.

ער האָט געהערט, ווי פֿון דער ווייט -- זיין בלוט,  
אַזוי ווי דאָס גערויש פֿון ווייטן פֿרילינגדיקן וואַסער;  
ער איז געשלאָפֿן אויף אַ קלויזבאַנק אין אַ הוט,  
פֿון טאָג געוואָרן איינגעהאַלטענער און בלאַסער.

ר' בא איז געווען אַ ווילדע בידעמקאַץ,  
און ער -- אַן אַרבע-כנפֿותדיקער פֿילאַסאָף אין אויסגעדרייטע  
שיך,  
חיים ווילנער אין נאַוואַרעדקער ישיבֿה שנת תר"ץ --  
דאָס בין איך...

#### אַ טויטע האַנט

ס'איז שטיל אין אויסגעלאָשענעם בעס-מדרש, שטיל,  
אין ווייבערשולכל וויגן זיך אַ הייפֿל שאַטנס  
אופֿן באַלקן, אופֿן דיל,  
און ס'הוידען אויף די ווענט זיך טלית-קטנס...

ר' בא האַלט אַ האַלב שעה אויסגעשטרעקט אַ טויטע האַנט,  
כריפעט הייזעריק און טרוקן:  
חיים ווילנער -- גיט אַ טקייע-קף,  
קיין מאָל אין אַ ביכל ניט אַריינצוקוקן.  
איך ווייס: איר זייט ניט ווי אַ הינערקעפל שלאָף,  
אַ בעל-תאווה זאָל אייך גלייך פֿאַרציען אין זיין שלייף;  
די ביכלעך זיינען אָבער חזיר-טריף,  
און ווי אַ מענטש זאָל שטאַרק ניט זיין,  
ווערט ער קאַליע פֿון טריף-פּאַסלס,  
און איר -- אַנשטאַט צו ווייקן זיך אין וויין,  
ווייקט איר זיך אין ראָסל...  
מען מוז זיך פֿון דער וועלט פֿון ווייטן האַלטן,

א פֿייערדיק צעגליטע שטאַבע  
נעמט מען פֿון אַ לעשטאַפּ אויך אַרויס אַ קאַלטע --  
פֿאַרגייט זיך הספּדיק רב בא --  
חיים ווילנער, גיט אַ טקיעת-קף...

און חיים ווילנער אין חברים-קרייז,  
פֿילט ווי ס'בייסן זיינע פֿוסטריט מיז.

אַנטקעגן ים זיצט כלאַוונע אַ צעשמייכלטער, ווי שטענדיק,  
אויף זיין אויפֿגעראַמטן פנים איז קיין זאך ניט קענטיק.  
יוסף קאַוולער רירט ניט מיט קיין בר,  
ער שטאַרט דער מרה-שחורהניק -- אַ קבר,  
אַ פֿרישע ווונד אַ אָפֿענע.  
מיט אויגן פֿייכט-פֿאַרלאָפֿענע  
קוקט שלומהלע באַבוניצער פֿול פֿלאַטערניש  
אופֿן ווילנער אין זיין מאַטערניש.  
נאָר דער וואַרשעווער דער טומלער וויגט זיך פֿרום,  
אַ רגע פֿאַלט אַראָפּ זיין נאָז דער שלעפֿעריקער אופֿן טיש,  
באַלד טשוכעט ער זיך אויס -- צעמישט  
קוקט ער תּמעוואַטע זיך אַרום:  
ער וואָלט שוין לאַנג געשלאָפֿן -- גיכער, גיכער,  
חיים ווילנער זשאַלעוועט אַ האַנט,  
אַ מעשֶׁה ביכער, --  
און זיין שאַטן ווערט נאָך פֿרימער אויף דער וואַנט...

פלוצלונג שפּרינגט ר' בא אויף,  
עס טרייסלט זיך פֿון פעס זיין גוף:  
-- וואָס איז עס גאָר אין מיטן דרינען,  
איך וועל אַ גאַנצע נאַכט דאָ פֿטרן?  
וואָס מיינט איר, ווילנער, כ'וועל זיך ביז באַגינען  
מיט אייך מאַטערן?  
איר זייט אַ ייִנגל! -- חיים ווילנער ווערט אַלס בלאַסער.  
רב בא שניידט אַן אַנגעצונדענער:  
-- איר זייט אַ האַנטעך אַ פֿאַרזייערטער, אַ כלשער, אַ נאַסער,  
אַן אויסגעווישטער, אַפּגעבונדענער,  
אַן מתער רשות-הרבים זייט איר,

אַ מיסטקאַסטן פֿאַר פֿרעמדן מיסט און שטיינער --  
 דער מת איז בלויז איינער.  
 איר מיינט, מיר וועלן אייך דאָ האַלטן ווייטער?  
 אַן ערלעכער וואָלט די טריף-פסולס אויסגעמייקעט;  
 משמעות, אַז אין אייך זיצט טיף דער איבל -- -- --  
 -- מת, מת -- באַמקעט צו דער וואַרשעווער פֿאַרדבקעט.  
 רב באַ מעסט ים אָפּ: זיצט גלייך,  
 צדיקל -- מיר קאַנען אייך!  
 און ווייכער שוין צום ווילנער: האָט ניט קיין פֿאַראיבל,  
 מיר ווייסן, איר וועט אייער האַנט ב'מת האַלטן,  
 -- געדענקט, דער יצר-הרע קען זיך אויסבאַהאַלטן.  
 איר קלערט: איך וועל אַליין זען און דערווייזן קענען,  
 אַז די ביכלעך זיינען גאַרניט, --  
 זאָג איך אייך: זיי וועלן אייך דאָס האַרץ פֿאַרברענען,  
 פֿריער אָדער שפעטער וועט איר זען די נפֿקא-מינה;  
 איר ווישט זיך און שטייט ווייטער אונטער אַ צעפֿוילטע רינע, --  
 די תורה און די וועלט -- זיי קענען ניט צוזאַמען זיין,  
 זייט-זשע ניט דער הונט, וואָס וויל אויף ביידע חתונות באַווייזן -  
 -- -  
 און חיים ווילנער פֿילט, מען נעמט זיין האַנט אַריין,  
 ווי אין אַ קלעם פֿון אייזן...

ר' באַ דרייט זיך אָפּ פֿון ווילנער אָן אַ וואָרט,  
 ווי אַ שוחט פֿון אַן עוף, וואָס ער האָט אָפּגעשאַכטן.  
 אַראַפּגעלאָזט די גאַמבע אויף דער באַרד,  
 די אַרעמס אויף דער ברוסט פֿאַרפֿלאַכטן.  
 גיט ער זיך אַ קער צו דער באַבוניצער:  
 -- דערציילט, וואָס טוט איר, שהלוימע, אויף צו מנצח זיין די  
 גאוה?  
 עס האָט דער קופישקער צעבראַכן זיינע ברילן,  
 בשעת ער האָט זיך איין מאָל אופֿן גאַס פֿאַרקוקט  
 מיט טריפֿער תאוה --  
 און איר וואָס טוט צו ברעכן אייער ווילן?  
 שהלוימע האָט זיין קעפל אין די אַקסלען ציטעריק פֿאַררוקט,  
 ווי אַ לאַם אַ בידנע אין אַ האַגל, --



ר' בא, שוין אין מוסרן אַ רגיל,  
 בלייבט אַ רגע אַ פֿאַרלאָשענער, פֿאַרטיפֿטער,  
 באלד נעמען זיינע אומהיימלעכע אויגן ווידער גלאַנצן:  
 -- דער קופישקער, זאָל ביישטיין אונדז דער זכות פֿון נפֿטר,  
 פֿלעגט זיך אָפּגעבן אין גאַנצן:  
 אמאָל האָט ער אַ ווינטער זיינע פֿינגער אָפּגעפֿראָרן,  
 געטראָגן יעדן טאָג אַ חולה אינעם הקדש עסן --  
 באַבוניצער, צי פֿילט איר אייער אייגענעם חסרון,  
 ווי דער ווייטאָג פֿון אַן אָפּגעהאַקטן פֿינגער,  
 איר זאָלט אָן אַלע מעלות אייערע פֿאַרגעסן?  
 וועמען ווילן מיר עס נאָרן, וועמען?  
 פֿאַר וואָס-זשע ווילן מיר זיך דווקא מאַכן גרינגער?  
 ס'איז אַ חרפה פֿאַר מבקשים זיך צו שעמען!  
 וואָס טוט איר העכער אָנצוואַגן?  
 וועלדער זיינען דאָ -- טאָ לאַמיר גיין דאָרט לעבן מיט בטחון!  
 דער מענטש איז שטאַרק גענוג פֿון אַלץ זיך אָפּצוואַגן.

אין שלמהס באַקן נעמט דאָס בלוט זיך זאַמלען,  
 ביז ער קלייבט צוזאַמען מוט אַרויסצושטאַמלען:  
 -- איך האָב מיין פֿוטער אָפּגעגעבן,  
 און געגאַנגען אָן אַ מאַנטל ביז אין טיפֿן ווינטער -- -- --  
 אויף ר' באַס ציינער נעמט אַ שמייכל שוועבן,  
 פֿאַרמאַטערט שלידערט ער אַוועק זיין קאָפּ אַהינטער:  
 -- וואָס זאָגט איר, כלאַוונע, צו אַזאַ פעולה?  
 באַזאַכט און רואיק ענטפֿערט כלאַוונע:  
 -- דאָס איז אַ גרויסער פרט -- נאָר ס'קען געשען  
 אַ מענטש זאָל מקריב זיין דאָס לעבן --  
 די וועלט זאָל אָבער וויסן עס און זען...  
 שלמה לאַזט אַראָפּ דעם קאָפּ:  
 --האָט ווער געוויסט, אַז איך האָב אויסגעטאַן מיין פֿוטער?  
 כלאַוונע ענטפֿערט רויק אָפּ:  
 -- מען קען טאָן גוטס -- און דאָך ניט זיין קיין גוטער...  
 שלמה ווערט צעטומלט-רויט אַנטשוויגן,  
 ר' באַ נעמט זיך אימפּעטיקער וויגן:  
 -- רב שמוחה זיסלס משל ווייסט איר דאָך געוויס:  
 מיר וועלן לויבן עמעצן, וואָס היט אַ קראַנקן,

קריגט ער אָבער פֿאַר זײַן גוטסקייט וואָס ניט איז,  
איז ים ניטאָ פֿאַר וואָס צו דאַנקען. --  
דערזעט דער ראָש הוועד אין שלמהס אויג אַ טרער,  
נעמט ער ים באַרויִקן: באַבוניצער, ס'איז שווער  
צו ווערן אַ מחבר, לײַכטער איז צו ווערן אַמבקר, --  
קלעמט זיך ניט, איר שטייט ניט אָפּ פֿון אַנדערע...  
כלאָוונע פֿילט דעם שטאַך, זײַן פנים פֿלאַקערט,  
ר' באַ וואָגט ניט מער.

דער וואַרשעווער דערזעט אַ שעס הכושר,  
כאַפט אַרויס אַ ביכעלע פֿון קעשענע און שרײַט:  
-- אײ, אײ, האָב איך פֿאַרשריבן אויפֿטוען אַ סך!

ר' באַ גיט אַ טאַפּ ים מיט די אויגן פֿון דער זײַט,  
און זאָגט מיט אײַנגעהאַלטענעם געבייזער:  
-- אַ קאַרליקל האָט זיך צעשרײַען בײַ דער נאַכט:  
די וויג איז ענג ים, ער געוואָרן איז אַ גרויסער,  
האָט מען ליכטיק אין דער גיך געמאַכט,  
ערשט -- דאָס קאַרליקל וואָס אַלע מאָל  
ליגט צעוואַלגערט אין דער ברייט,  
געוואַלדעוועט עס און באַרימט זיך אופֿן כל, --  
איר פֿאַרשטייט?..

און ווידער ציט ר' באַ אויס אַ געלע האַנט אַ האַריקע:  
-- יוסף קאָוולער, גיט אַ שבוּעה אייביק בלײַבן מיט  
נאָוואַרעדאָק, --

און נעמט אויף זיך קבלות נייע צו די פֿאַרייאַריקע.  
דער וואַרשעווער ווינקט כיטרע: הע, אַ כאַפעניש,  
ער כאַפט די יאָלדן, ווי אַ גנבֿ פֿון די פּלאַנקן -- גרעט,  
די מבקשים אָבער שטומען מיט האַרץ-קלאַפעניש,  
יעדערער דערמאָנט זיך, ווי מען האָט אין ים אַרייַנגערעדט,  
ביז ער האָט צוגעשוואָרן, --

זיי קוקן אופֿן קאָוולער, אויף 'ב באַס טויטער האַנט,  
זיי דריקן אָט די טויטע האַנט פֿון כמה יאָרן...

יוסף שטעלט זיך, קוקט זיך אום אין ווייבערשול,  
ווי ער וואַלט הילף געזוכט אין חדר, --

דאָס ווייבערשולכל איז מיט שאַטנס פֿול,  
 און יוסף זאָגט פֿאַרייאַושט: כ'טו אַ נדר  
 קיין מאָל פֿון ישיבָה ניט אַוועקצוגיין,  
 אויף יום-טובֿ ניט צו פֿאַרן אין דער היים -- קיין קאָוועל,  
 און אין זיין שבוּעה קלאָגט געוויין,  
 ווי אין דער ערשטן קדיש פֿון אַן אָבל -- -- --  
 שטיל איז אין ביינאַכטיקן בת-מדרש, שטיל.  
 אין ווייבערשולכל וויגן זיך די שאַטנס  
 אופֿן באַלקן, אופֿן דיל,  
 און ס'הוידען אויף די ווענט זיך טלית-קטנס...

#### חשבון-הנפֿש

דער שלעפֿעריקער אועד האָט זיך אין גאָס צעשניידט.  
 יוסף קאָוועלער האָט זיך אויף אַ באַנק צונויפֿגעדרייט,  
 ער איז געלעגן אינעם ווייבערשולכל און געחלומט פֿון דער  
 מאַמען.

ס'האָט כלאַוונע אַ געערגעטער אַריין געשפּאַנט,  
 ס'איז פּריקערע ים געווען, ווען ער האָט זיך דערמאָנט,  
 אַז ער באַדאַרף מיט דעם פֿאַרקוועטשטן אָסטראָוואָלער נעכטיקן  
 צוזאַמען...

דער אָסטראָוואָלער האָט אַרומגעשפּרייזט אויף דער קוואַרטיר,  
 געלייגט זיך -- אויפֿגעשטאַנען ווידער,  
 ער פֿלעגט אַ קוק טאָן יעדע רגע אויף דער טיר,  
 אַן אומרויקער, אַ צעבראַכענער, אַ מידער.  
 ער האָט געהאַרכט אַ שטאַרער, אַ באַנומענער,  
 דעם דורשטיקן געוויין פֿון זיינע גלידער,  
 געכליפּעט האָט זיין גוף, אַן אָפּגעצערטער, אָפּגעקומענער,  
 ווי אַ קינד, פֿאַרלאָזן אין דער נאַכט, --  
 האָט ער זיין קאָפּ פֿאַרגראָבן אינעם קישן,  
 געוואָלט זיך מיט דער פֿינסטערניש פֿאַרמישן --  
 און אומעטום זיין הייסן לייב געפֿונען.

זיין גוף האָט ים געברענט,  
תאוהקע דמיונות האָבן ים פֿאַרשפּונען,  
און אַריינגעדרייט צווישן זיינע קני -- די הענט...

אַ, דער גיהנום האָט אַרויסגעשאָסן פֿון זיין בעט אין  
פֿייערצונגען,  
איז ער ווי פֿון אַ ברענענדיקן הויז אַראָפּגעשפרונגען,  
אַ נאַקעטער גענומען אומלויפֿן אין חדר;  
מיט זיין לייב אליין ניט צו פֿאַרבלייבן --  
געשלעפט אויף זיך מלבושים, קליידער --  
און דעם קאַלטן שמייכל פֿון דעם ראָש-אישיבֿהס בת-איחידה  
ניט געקענט פֿאַרטרייבן...

ער האָט אַריינגענומען אין די הענט דעם קאַפּ דעם מידן,  
אים, דעם עלטסטן, וואָס דער ראָש-ישיבֿה קען זיך ניט אַ ריר  
טאָן אָן ים,  
קען פֿאַרבלייבן כלאוונע -- עפעס דאָרט אַ יינגל מיט אַ שיינעם  
פנים...

די טיר האָט זיך געטאָן אָן עפֿן.  
כלאוונע האָט זיך פֿון ר' באס אועד צוריקגעקערט --  
האָט ער גערעכנט טרעפֿן  
דעם אַסטראָוואָלער אַ צונויפֿגעקאָרטשעטן, פֿאַרגעלט,  
זיצן אויף דער ערד?..  
דער אַסטראָוואָלער האָט זיך אויפֿגעשטעלט,  
דעם מאַנטל ביזן קאַלנער שטאַלץ און ביז פֿאַרקנעפֿלט:  
-- אופֿן טיש ליגט אייער חלוך-געלט,  
אין עלמערל ליגט ברויט, אין קיך שטייט טיי אין טעפל,  
ער האָט זיין ברייטע גאַמבע אינעם קאַלנער ביזן מויל פֿאַררוקט  
און אַרויס מיט אָן אַרויסגעלאָזטן קאַפּ. --  
ס'האָט כלאוונע לאַנג נאָך אויף דער טיר געקוקט,  
דער שמייכל פֿון זיין פנים איז אַראָפּ...

דער אַסטראָוואָלער איז געהונקען דורך די אומעטיקע געסלעך,  
געוואָקלט אויף צעדרייטע טראָטואַרן,  
געוואָלט מעוואָטל מאַכן זיך -- ווי אַש צעשאַרן;

ווי זיין קראנקער הינקעדיקער פֿוס,  
איז איצט ים איבעריק זיין גאַנצער בידנער לעבן, --  
דאָס גאַנצע מוסר לערנען איז אַ שטות,  
אויב דאָס קען ניט קיין מנוחה געבן.

דער אָסטר־אָוואָלער האָט זיך אָפּגעשטעלט פֿאַרווונדערט --  
די געסלעך האָבן זיך געשטויסן אַרום ים, צונויפֿגעפֿלאָנטערט,  
האָט ער געפרוווט אייַעדע גאָס צו אויסטיילן באַזונדער:  
אָט איז די קיך, און אָט דערקאַנט ער  
דאָס געסעלע, וואָס פֿאַלט אַריין אין ראָש-אישׁיבֿהס טיר,  
אַנטקעגן פֿירט צו דעם בית-מדרש אַ בית-עולם-וואַנט,  
דאָ חלומען די בחורים אין אָוונט אויף שפּאַציר --  
איז ער אַ מידער צו דער קלויז אַוועקגעהונקען,  
ווי אַ קראַנקער פֿערד דעם קאַפּ אַראָפּגעזונקען,  
און דער בית-עולם האָט ים נאָכגעשפּאַנט...

אַ בית-הקברות, אַן אַרומגעצויגענער מיט דראָט,  
שטייט אין מיטן שטאָט,  
איידער גאָסן האָבן דאָ אַ פֿלייך געטאָן, ווי שטורעמדיקע טייכן -  
-

זאָל ער זיך מיטן אַלטן פֿעלד פֿאַרגלייכן?  
דער קופּישקער, צו אונטערדריקן זיין פחדנות,  
פֿלעגט גיין אין מתים-שטיבל שלאָפֿן אויף די טהרה-ברעטער,  
און ער -- צו אונטערדריקן זיינע גלוסטונגען -- צי וועט ער  
לייגן זיך אויף שטעכעדיקן דראָט?  
אַ, ניין, ס'איז אויף זיין גוף ים אַ רחמנות,  
זיין קראַנקע האַרץ אַ שאָד...

אַ בית-הקברות שטייט אין מיטן שטאָט,  
דאָס לעבן פֿאַלט צו ביז דער וואַנט און שטאַרבט מיט איין מאָל  
אַפּ,  
די הויכע פֿענסטער קוקן גאוועדיק צום גרינעם פֿעלד אַראָפּ, ...  
שמייכלען די עניוּתדיקע קברים שטילערהייט:  
אַ, הויכע מויערן,  
האָט איר זיך קברים אָנגעגרייט?..

דער אַסטראָוואָלער איז געזעסן אין ביינאַכטיקן בעת-מדרש און  
געוויגט

זיך נאַכאַנאַנד.

אַראָפּגעלאָזט דעם קאַפּ, דעם שטערן איינגעדריקט אין  
שטענדערקאַנט,

די אויגן צוגעמאַכט -- די פֿינצטערניש זאָל זיין נאָך גרעסער,  
און מיט אַ קברים-שטים, ווי מיט אַ מעסער,

געוואָלט אַרויסשניידן פֿון זיך די טריפֿה אָדערן:

ווי קומט אַ מוסרניק צו האָבן טביית --

אַ נאַוואָרעדקער זאָל פֿאָדערן?

“האַט איר שוין אָנגעגרייט זיך קברים?” --

ווי מען פֿרוווט אַרויסנעמען פֿון טייף אַ שטיין אַ שווערן,

האַט ער געוואָלט אַרויסנעמען פֿון זיך דעם ביטערן פֿאַרדרוס:

אויף וואָס האָט ער אַזוי פֿיל יאָרן מוסר אָפּגעלערנט?

גיט עס ים ניט קיין מנוחה -- איז עס שטות...

“האַט איר שוין אָנגעגרייט זיך קברים?” --

אַ שקר קען מען נאָר באַרעכטיקן דורך נייע שקרים.

ער האָט זיין קאַפּ אַכזריותדיק אין שטענדערראַנד געשלאָגן

ניט אויפֿגעהערט אין שטענדערלאַך אַריינצוקלאָגן:

וואָס-זשע איז געווען דער שקר פֿון זיין לעבן?

ער איז אַרומגעפֿאָרן איבער רוסלאַנד און אוקראַינע,

געבושעוועט האָט הונגער, די מלחמה און מגיפֿה,

און זייער אַלטער רבי, ער, און די חברים זיינע,

פֿלעגן כאָפּן ייִנגעלעך, ווי פֿון אַ שריפֿה;

געלויערט אין די שטעט, אויף אַלע באַנען,

אַרומגענישטערט אין דער שטעטלדיקער סביבֿה:

“ווי פֿאַרט אַ בחורל? ווהיין -- פֿון וואַנען?”

און גלייך אַוועקגעפֿירט אין דער ישיבֿה.

שלמהלע באַבוניצער און כלאוונען -- אַלע יונגע וועדן,

האַט ער אַהער געבראַכט אין קורצע הייזלעך ביז די קני --

קריגט כלאוונע איצט דעם ראָש-אישבֿהס טעכטערל,

און די ישיבֿה אויך -- אין נאָדן...

דער אַסטראָוואָלער פֿילט אין קאָפּ אַ שווינדל, און אין האַרץ --  
אַ ברי:

אפֿשר דעמאָלט, ווען מען האָט געפֿירט זיי צען מאָל שיסן,  
געשוואָלענע פֿון הונגער, אונגעאַטעמטע מיט טויט,  
צעלייגטע פֿון כאַלערע און פֿון קרעץ צעביסן, --  
אפֿשר דאָן אַנשטאָט צו זיין אַ באַלשעוויק,  
איז ער געוואָרן גאָר אַ מוסרניק?

“האָט איר זיך קברים אָנגעגרייט?” --

דער אַסטראָוואָלער האָט געזוכט פֿון זיך דעם פֿלאַם  
אַרויסצוקריגן,

ווי פֿון שטיינער -- פֿייער פֿאַר אַ קנויט:  
קען זיין, אַז ער איז פֿרום געווען בלויז אין דער נאָנט פֿון רבין --  
עס פֿלעגט ים וואַרעמען דעם אַלטנס שטים;  
מען קען אויך פֿאַר אַ תורה מקריב זיין דאָס לעבן  
ניט צוליב איר מת -- נאָר צוליב דאָס וואָס טראָגן ים...  
דער אַסטראָוואָלער האָט גענומען העכער וויען,  
געשלעפט פֿון זיך מיט גליאיקע אָפּצווענגען,  
געוואָלט זיך אופֿן שאַרף פֿון חלף ברענגען:  
שווער אַריבערטראָגן אַ פֿאַרשטאַנענעם בזיון,  
צען מאָל שווערער ווען מען ווייס פֿילו ניט פֿאַרוואָס?  
אין וואָס באַשטייט זיין ביטערער פֿאַרדראָס:  
האָט ער אַליין זיך איינגעשמועסט? -- ניין!  
כאָטש מען האָט ים גאָרניט צוגעזאָגט -- ניט אָפּגענאַרט,  
ווייס ער, אַז דער ראָש-ישיבֿה האָט געוויסט זיין מיינן,  
און קיין מאָל ניט, פֿילו פֿון דער זייט, זיין פֿאַלשע האַפֿענונג  
צעשאַרט;

אפֿשר איז באמת מיר אַ שאַד די תורה און די מי --  
ענטפֿערט זיך אַליין דער אַסטראָוואָלער אין וויכוח --  
אַ בחורל, וואָס האָט ניט לאַנג געטראָגן הייזלעך ביז די קני,  
זאָל איבערפֿירן דעם בית-מדרש מיט זיין רוח? --  
אַ, ניין, ער מיינט עס ניט לשם שמים!  
ער וועט זיך מודה זיין -- ווי גרויס ס'איז ניט דער ווייטיק:  
אים אַרט ניט פֿאַר דעם גייסט דעם נייעם,  
נאָר וואָס ער, דער אַסטראָוואָלער, איז שוין מער ניט נייטיק

דער אַסטראָוואָלער הייבט אָן העכער קלאָגן :  
 זאָל זײַן, אַז זי -- איז עס געווען דער מיין פֿון זײַנע יאָרן ?  
 ווי לאַנג עס ווייס ניט קיינער, וועסטו זיך אַליין ניט אונטערזאָגן  
 דיין באַהאַלטענעם חסרון...  
 דער אַסטראָוואָלער האָט זיך איינגעבויגן,  
 די צײַן פֿאַרשטעמעט,  
 ווי ער וואָלט עפעס פֿון דער טיף אַרויסגעצויגן :  
 געמיינט האָט ער, אַז זי באַגלייט אַ פֿרומע זײַנע טריט,  
 וויל ער -- קען ער גלייך זי נעמען,  
 און זי -- וויל ניט ? !..

ער האָט געמיינט זײַן פֿרישות איז אַ פֿרײַע, ניט געצוונגען,  
 ס'איז אַלץ אָן ים געווענדט, --  
 דערוואָרט ים ניט די וועלט מיט פֿולע הענט ?..  
 און ס'איז דער אַסטראָוואָלער אויפֿגעשפרונגען --  
 ער האָט זײַן צער דערקענט.

אין הייסע נעכט האָט ער געהאַט אַ טרייסט :  
 זײַ שטאַלץ, דו ביסט אַ פֿרוש -- אייגנוויליק !  
 אומזיסט האָט ער זיך אָבער דער געפֿיניקטער געגרייסט --  
 ער איז דורך נויט, דורך צופֿאַל אָן אַסקעט...  
 ער וועט פֿאַרשטיין דעם חילוק  
 דער -- וואָס עס דערהערט און עס דערזעט.

ער האָט אַרומגעווישט דעם שווייס,  
 אויפֿגעשטעלט זיך ערנסט, פֿײַערלעך און בלייך !  
 בײַ זײַן גאַנצער מאַטערניש און גרויס,  
 האָט ער, דער אַסטראָוואָלער, ניט געקענט דערגרייכן,  
 וואָס אַ ייִנגל האָט דערגרייכט.

דער אַסטראָוואָלער האָט זיך אין אַ ווינקל איינגעטוליעט,  
 דער שטורעם אין זײַן האַרץ האָט אָפֿגעהויליעט.  
 איצט וועט ער זיך לאָזן שטײַגן צו אַזעלכע הייכן,  
 וווּ עס וועט ניט קיין מאָל שטײַגן דער --  
 וואָס זיגט אין לעבן, קען צו אַלץ דערגרייכן,  
 ווײַל דער באַזיגטער -- קאָן דערגרייכן מער.



זיין גוף דער אָנגעצויגענער, דער אָנגעשפּאַנטער,  
האַט אָפּגעציטערט, ווי דער שטריק פֿון אַ באַפֿרייטן בויגן,  
זיין האַרץ האָט אויסגעוויינט דאָס ליד פֿון רב ישראל דעם  
סאַלאַנטער,  
און מיט ברענענדיקע טרערן האָבן מיטגעזונגען זיינע אויגן:

אדם --

דער מענטש איז אין זיין דמיון פֿריי,  
און אַ געבונדענער -- דורך זיין געדאַנק.  
זיין דמיון קרייזט אַרום זיין האַרץ,  
ווי אַ רויבפֿויגל אַרום זיין פֿאַנג.

אין זינד ליגט די באַשטראָפֿונג,  
און זאָל אַ מענטש ניט זאָגן:  
פֿאַר וואָס זאָל איך אַ פֿרעמדע שטראָף  
בחינם דאַרפֿן טראָגן?

אַ, קיינער קומט דיר ניט צו הילף,  
דיר אויסצולייזן פֿון יסורים,  
זאָל ווערן דער געדאַנק דיין רודערער,  
און ער וועט פֿירן דיר אין שטורעם.

דער אָסטראָוואָלער האָט דעם פנים פֿון די דלאַניעס  
אויפֿגעהויבן,  
עס האָבן אָפּגעצוקט פֿון זיין געזיכט די לעצטע בליצן.  
דאָס גרויע טאַגליכט איז אַריינגערונען דורך די שויבן,  
אַ פֿאַרגליווערטער איז ער געבליבן זיצן.  
ער האָט דערהערט אַ כליפען אַ פֿאַרוואָרגענעם,  
האַט ער זיך אויפֿגעשטעלט, און ווי אַ בלינדער,  
וואָס גייט נאָך דאָס געוויין פֿון זיינע קינדער,  
געלאָזט זיך פֿירן פֿון דעם כליפען דעם פֿאַרבאָרגענעם - - -

יִוסף קאָוולער איז געלעגן אויפֿגעדרייט אין ווייבערשול,  
איינגעדעקט אין מאַנטל און געפֿיבערט,  
די אויפֿגעריסענע שוואַרצאַפֿלען טרערן פֿול,  
די בענקשאַפֿט אין זיין האַרץ אַריבער:

ער האָט געזען אין גרויען שטיבעלע זיין מאַמען.  
פֿאַרטאָג. זי וויינט און שיילט קאַרטאָפֿל,  
זי וויינט די אַרעמע, אַן עלנטע, און שפֿל, --  
און פֿון דער ווייט האָט ער געוויינט מיט איר צוזאַמען...

### די בירזשע

אין קלויז האָט איינגעשטילט זיך דאָס געוואָלד,  
די העלדזער זיינען, ווי דער האַנטפֿאַס טרוקן,  
עס איז קוים האַלבער טאָג -- און ס'פֿאַלט  
די מידקייט, ווי אַ ברעכעניש אַריין אין רוקן.  
מען האָט זיך אָפּגעקריגט ביי דער גמרא,  
די האַלב שעה מוסר אָפּגעשרייען,  
גייאָגט פֿון זיך דעם יצר-הרע --  
ווי לאַנג וועט זיך דער סדר ציען?  
כאַפט מען אויף דערוויילע זיך אַרויס,  
איינגעהויקערט, דורכגעקעלטערטע אין בית-הכסא,  
איז דאָרט, להבדיל, ווי אין קלויז  
פֿול -- -- -- --  
שטייט מען ווי ביי שמנה-עשרה רייען אונטער רייען,  
מען היט די געלע ציצים ביז די טריט, --  
פֿון קלויז פֿאַרבלאַנדזשען פֿרומע אויסגעשרייען,  
דאָ -- רעדט מען ניט.  
טרעפֿט, אַז עמעצער פֿאַרמאַכט זיך מיט אַ צייטונג אין אַ  
קעמערל און  
לייענט...  
מיט אַ מאָל דערהערט ער -- וויי, ר' באַ קלאַפט אין טיר,  
פֿליט ער פֿון דעם קעמערל אַרויס געשווינדט,  
ווי אַ צערייצטער ביק פֿון קו אַראָפּגעטריבן, --  
נאָר ר' באַ, שוין אין אַלע בית-הכסאס אויסגעריבן, --  
בייגט זיך איינעט און געפֿינט...

און מיט דעם ריח פֿון דעם אָסיען ווינט  
און פֿון השתנה,

וואָרפֿט מען זיך אַרײַן אין דעם בית-מדרש אָפּגעפֿרישט.  
 מען שרײַט די בעת-הכסא-פסוקים מיט פּוונה.  
 עס פֿאַלט אַ פּאַטש אין טיש,  
 צעשטעלט מען זיך צו דער פֿאַרמנחהדיקער "בירזשע"  
 (מען רופֿט אַזוי בײַ די נאַוואַרעדקער די שעה, ווען פֿאַרן  
 גייען אום און שמועסן פֿון תשובֿה-טעג און אייגענעם חסרון).  
 דער וואַרשעווער האָט זיך בײַם קאַפּעטקעוויטשער געשטעלט,  
 דער ווילנער לעבן קורצן טראַכנבראָדער; דער באַבאָניצער --  
 בײַם  
 לאַנגן,  
 און ווי עס גייען שעפֿעלעך -- באַראַנעס נאָך אין פֿעלד,  
 זײַנען יונגע מוסרניקעס לעבן עלטערע געגאַנגען  
 צו דער הייליקער עבודה...  
 כלאַוונע האָט פֿאַרשפּעטיקט -- בלייבט ער בײַ דער קלויזטיר  
 שטיין:  
 אופֿן מזרח הינקט אַרום דער אָסטראָוואָלער --  
 געבליבן זײַנען אויסן ביידע.  
 כלאַוונע דרייט זיך אַ געכאַפּטער: -- זאָל ער  
 אין הונגעריקן פּיסק צום טיגער גיין?..  
 דער אָסטראָוואָלער גייט אַרום, ווי אין אַ שטייג -- צווישן בענק,  
 זײַן קאַנטיקער געזיכט איז הײַנט נאָך האַרטער,  
 די נידעריקע אַקסלען שטרענג,  
 כלאַוונע וואַרט אָן אײַנגעשפּאַרטער --  
 דער הינקעדיקער אָבער קען אַ בחורל נאָך נעמען,  
 ער דרייט זיך אויס צום שוועל  
 און קנייטשט אַזוי צונויף די ברעמען --  
 אַז כלאַוונע גלייכט זיך אויס ווי צום באַפֿעל,  
 און שטעלט זיך אָן אַ וואַרט אַנידער בײַ זײַן זײַט.  
 דעם אָסטראָוואָלערס קינבאַק שניידט אַרויס זיך האַרט,  
 צערודערט שמייכלט כלאַוונע צו דער ווײַט,  
 און וואַרט...

דער עולם איז אין שמועס שוין צעוואַרעמט,  
 עס שאַרן, שאַרן פֿיס, אַזש ס'הייבט זיך אויף אַ שטויב,  
 ווי ס'וואָלטן הונדערט וועגענער געליאַרעמט.  
 אַט שפּאַנט פֿאַרבײַ דער קורצער טראַכנבראָדער,

א ראָזעווער, אַ פֿולער, אַ געפֿאַקטער ווי אַ יאָדער.  
 די לאַנגע שמאַלע הויזן פֿלאַצן אויף זיין שטייפֿן גוף,  
 ציט ער זיי פֿסדר מיט דער לינקער האַנט אַרויף,  
 און דרייט זיך יעדע רגע אום מיט פֿעס  
 אויף זיין חבֿר דעם שלימזל, דער פֿאַרשפּיצטן פֿלאַקן,  
 וואָס האָט אויף דער קוואַרטיר פֿאַרטוישט די הויזן היינט אין  
 האַסט.

דער לאַנגער טראַכנבראָדער קוקט צעשראָקן,  
 ער ווייס בפֿירוש ניט וואָס איז דער קורצער אין רציחה,  
 ער האָט נאָך זיינע דאַרע פֿיס פֿון אַ בוטשאַן,  
 ניט באַמערקט פֿילו אין די פֿרעמדע ברייטע פֿלודערן, --  
 דעם קורצן איז די בירזשע היינט ניט ניהא,  
 ער האַלט מיט די אידים אין איין רודערן,  
 און חיים ווילנער וויל ים אָניאָגן אין שפּאַן,  
 ווי אַ לאַשעקל -- די קליאַטשע...  
 דוד קאַפּעטקעוויטשער, צעוואַקסן, הויך,  
 שפּרייזט באַזאַכט און קאַטשעט,  
 ווי אַ פֿאַס פֿאַרויס זיין בויך,  
 און ווי אַ וועווערקע שפּרינגט אום פֿון סוק צו סוק,  
 טענצלט אַרום ים דער וואַרשעווער געשייט און קלוג.

אויף דעם אָנגעקערטן מזרח הינקט אַרום דער אַסטראָוואָלער,  
 ער פֿילט ביים זייט דעם אויפֿגעבליטן יונג -- און שאַרפֿער  
 שפּירט ער ס'אַר אַן איינגעבראַכענער ער איז און שמאַלער,  
 די מוסר-נאַכט האָט ים ניט דורכגעשרפֿעט...  
 כלאַוונע איז אַוודאי שענער,  
 שיין -- און צוויי מאָל העכער,  
 פשוט: פֿרויען האָבן ליבער הויכע מענער,  
 דאָס ווייסן פֿייגל אויף די דעכער,  
 ער, דער קלויזניק, האָט עס ניט געוויסט --  
 באַפֿאַלט אַ צופּעניש זיין קראַנקן פֿוס.  
 און פֿשר -- גיט ער זיך אַ כאַפּ ביים שטערן,  
 ער הערט אַ שניווינט און אַ מישעניש אין קאָפּ --  
 און כלאַוונע זאָל ניט זיין געדאַנק דערהערן,  
 לאַזט ער זיינע אויגן צו דער ערד אַראָפּ:  
 אפֿשר איז זי אַ באַשיידענע, אַ ייִדיש-פֿרומע טאַכטער,

האַט זי, דעם ראָש-אישיבֿהס בת-איחידה אָפּגעפֿילט,  
אַז ער איז אַ בעל-תּאוּוה אַ צעקאַכטער --  
ער שפּירט ווי ס'ווערן ים די הענט פֿאַרקילט:  
כלאַוונע איז אַ שטילער, גאַנץ אין מעשים און געדאַנק --  
און שלאַנק...  
דער אַסטראָוואָלער גיט אויף כלאַוונען מיט אַזוי פֿיל האַס אַ קוק  
--

אַזוי פֿיל האַס און קנאה אין די בלאַנדזשענדיקע אויגן,  
אַס כלאַוונע גיט אַהינטער זיך אַ רוק,  
ווי אַ דראַגונער וואָלט אויף ים אַרויפֿגעפֿלויגן, --  
דערפֿילט ער אַבער זיינע הויכע אַקסל, שטייפֿע ריפּן,  
זיין יונגן פֿריילעכן און גלייכן טראָט,  
און ער צעבייסט אַ שמייכל מיט די ליפּן --  
אַ שמייכל פֿון נצחון און פֿון שפּאַט...

דער קורצער טראַכנבראָדער קלינגט שוין הילכיק, ווי אַ גלעקל,  
ער האַלט אָן אויפֿהער אין איין צושפּיליען דאָס רעקל,  
און להכּיים שפּיליען זיך די קנעפלעך אָפּ,  
ער דרייט דעם גראַבן פֿינגער, קוועטשט מיט טראָפּ:  
-- די מעשה איז פֿאַרקערט גאָר, -- שרייט ער ווי זיין שטייגער  
איז,

און טרעט זיין צוהערער דעם ווילנער אויף די פֿיס --  
די מעשה איז פֿאַרקערט.  
ווי שטייט אין נבֿיא: "הערן האָב איך צוגעהערט,  
פֿרים טוט באַדויערן:  
דו האַסט מיך געשטראָפֿט -- און איך בין אַ געשטראָפֿטער,  
ווי אַ ניט-געפרוּוועטע קאַלב" --  
די מעשה איז פֿאַרקערט -- אַ מענטש, וואָס האַפֿט ער,  
אויב זיין תּשובֿה איז אויף האַלב?  
אַ מענטש, וואָס זאָגט זיך אָפּ פֿון עבֿר בלויז פֿאַר לייטן,  
און ווערט ניט ווי אַן עופֿל -- ניי געבאַרן,  
און וועט זיך ניט אין זעלבן טאָג צו בעסער צען מאָל בייטן --  
ז ער קיין בעל-תּשובֿה ניט געוואָרן.  
פֿאַרקערט... -- דער קורצער וואַרפֿט זיין גראַבן פֿינגער אין דעם  
לופֿט  
אַרויס

און קערעוועט מיט חיים ווילנער פלינק זיך אויס.  
פֿון הינטן שטעלט דער לאַנגער טראַכנבראָדער שטילע טריט,  
די הויטיקע בלוט-אַפגעצאָפטע באַקן  
באוועגן מיט די געלע צייך -- קיין ווערטער הערט מען נישט,  
הייבט זיך שלמה אויף די שפיץ פֿיס אונטער.  
דער לאַנגער פֿליסטערט: פֿ אַ ר פֿ אַ ל נ, איין מאָל שוין פֿאַר אַלע  
מאָל:

"גייסטו נישט אַרויף -- מוזטו גיין אַרונטער",  
פֿ אַ ר פֿ אַ ל נ, פֿ אַ ר פֿ אַ ל נ -- חזרט ער פסדר מיט אַ טויטן  
פל,

שאַקלט מיט זיין לאַנגער נאָז דערביי,  
און גייט מיט דעם באַבוניצער פֿאַרביי.  
דער למדן דוד קאָפּעטקעוויטשער הערט כלומרשט שטאַרק  
אַריינגעטראַכט

און היט זיך נישט אַרויסצושיסן אַ געלעכטער, --  
דער וואַרשעווער, דער ממזר, לצעוועט און לאַכט,  
ער לעסטערט אַלעמען און אַלץ פֿאַרשוועכט ער:  
-- ר' דוד -- ווייזט ער אַפֿן קירצן טראַכנבראָדער מיט אַ גנבֿיש  
שמייכל --

איר זעט דעם טלית-קטן אַפֿן הינטערטייל -- ס'איז אַ פּרוּכת,  
און הינטער דעם געפֿינען זיך צוויי טוירעס אין אַ היכל -- -- --  
דער למדן האַלט זיך מיט די לעצטע פּוּחות  
נישט אַרויסצופלאַצן,

ער קוקט זיך אומרויך אַרום אין דעם בית-מדרש,  
נעמט די פֿעטע גאָמבע קראַצן,  
און הויך: איר ווייסט דאָך, וואַרשעווער, דעם מדרש -- -- --

דער אַסטראָוואַלער האָט זיך אַפגעשטעלט ביים עמוד,  
די אַרעמס אַנגעשפּאַרט אָן ברעטל ווי צום דאָוונען,  
פֿאַרשטעלט דאָס פנים און גערעדט צו כלאָוונען:  
-- דער גרעסטער חוטא אירבם בן נבט,  
האָט אויפֿגעשטעלט צוויי קעלבער: דאָס איז אייער גאָט!  
גאָט האָט ים געזאָגט: טו תשובָה, טו,  
מיר וועלן זאָלבעדריט שפּאַצירן אין גן-עדן,  
בן אישי, איך און דו.

פֿרעגט דער רשע: ווער -- דער ערשטער פֿון אונדז ביידן?

אויב דער ערשטער דוד,  
 וויל איך ניט דעם גאַנצן כבוד -- -- --  
 דער אַסטראָוואָלער נעמט די הענט צו פֿון די אויגן מיט אַ מאָל,  
 און אונטערערדישער געדונער הערט זיך אין זיין פל:  
 -- ווי גרויס דאַרף זיין דער הוטא,  
 וואָס זאָגט זיך אָפּ פֿון גאָטס חבֿרותא -- אַ פֿאַרשאַלטענער  
 לדורות,  
 אַבי ניט זיין דער צווייטער?  
 כלאַוונע לויערט מיט פֿאַראיבל און מיט מורא:  
 ווו וויל ים דאָ דער אַסטראָוואָלער כאַפּן?  
 דרייט ער זיך: עס זאָגן די חז"ל -- -- --  
 ס'גייט זיך די בית-מדרש-טיר אַ פֿראַל --  
 ר' באַ פֿאַלט אַרײַן מיט אַ גייאַמער,  
 אַז עס בלייבט די גאַנצע בירזשע מיט אַן אויפֿגעריסן מויל --  
 ר' באַ שרייט: ניטאָ מער, אוי, ניטאָ מער,  
 כ'האַב ים אַרומגעזוכט אי דאָרט אי דאָ,  
 ניטאָ -- ער איז אין ערגעץ שוין ניטאָ.  
 -- ווער? -- שרייט אויס דער גאַנצער עולם -- ווער?  
 ר' באַ קרעכצט, ווי דורך אַ טוך אַ וואָלענער  
 אויף ציינער אָנגעשוואָלענע:  
 -- דער קאָוולער! יוספֿל, ער איז אין ווייבערשול געשלאָפֿן --  
 און פֿאַרטאָג אַנטלאָפֿן...  
 ר' באַ נעמט אַ ווילדער אומלויפֿן אין קלויז:  
 -- אַזוי פֿיל מוסר ים געלערנט,  
 איך בין שולדיק, שליידערט מיר אַרויס,  
 ער וועט קאַליע ווערן, קאַליע ווערן, -  
 און ווי אַן אָפֿגעברענטע חיה נעמט ער הוילן...  
 שלמהלע באַבניצער צעעפֿנט זיינע טמימותדיקע אויגן.  
 ער דערמאָנט זיך זיין אַוועקפֿאַרן אין פוילן:  
 די הענט אַראָפֿגעלאָזט, אין שוואַרצן שאַל,  
 שטייט אַן איינגעשרומפֿענע די מאַמע ביים וואָקזאַל,  
 עס שרייט אירע גרויע האָר אין ווינט.  
 די רעדער רודערן, ער הערט איר האַרצן קלאָפֿן.  
 אירע אָפֿגעוועלקטע ליפֿן ציטערן: מײַן קינד,

איר שאַלכל פֿליט, ווי זי וואָלט וועלן ים דערקאַפֿן, --  
 ער פֿילט דער מאַמעס שאַלכל פֿלאַטערן אַרום זיין קאַפּ,  
 אין שלאָף, ביים וועד, ביי דער גמרא, --  
 און ס'ווייס ניט שלמהלע: זאָל ער מקנא זיין דעם קאָוולער,  
 אָדער זען אין ים דעם יצר-הרע?  
 דער וואַרשעווער כיכיקעט צו דעם קאַפעטקעוויטשער מיט חוזק  
 און  
 הנאה:

-- אויך איך אַנטלויף, ווי איך באַקום אַ היתר אויף הוראה.  
 דער לאַנגער טראַכנבראָדער אָבער צופֿט אַ האָר פֿון גאַמבע,  
 און מעקעט: אין דער היים אַנטלאָפֿן? -- שרעקלעך...

פֿלוצלונג פֿלאַצט אַריין אַ באַמבע,  
 עס קיַקלען זיך דעם שוועל אַריבער -- פעקלעך,  
 און יוסף קאָוולער קומט אַריין -- -- --  
 ער ליגט שוין אין ר' באס אַרעמס איינגעקלעמט.  
 יוסף דרייט אַוועק זיין קאַפּ פֿאַרשעמט:  
 -- איך האָב געוואָלט דער מאַמען זען, --  
 בייגט ער זיך, ווי צו דעם טאַטנס קבר -- צו דער ערד.  
 -- איז וואָס געשען?  
 -- איך האָב פֿון מיטן וועג זיך אומגעקערט -- -- --

דער אַסטראָוואָלער כאַפֿט אָן כלאַוונען ביי דער האַנט:  
 -- געווען איז אירבעם בן נבט אַ רשע מרושע.  
 אַ מענטש טאָר אָבער אָפֿט ניט איבערלעבן שאַנד,  
 ער טאָר ניט בלייבן לעבן מיט זיין בושה.  
 איך -- וואָלט ניט צוריקגעקומען! --  
 און ער דערפֿילט אַ זאַלציקע ניט-גוטקייט אופֿן גומען...

---

די מוסרניקעס גייען

"די מוסרניקעס גייען!" --  
 עס שטעלט אָפּ זיך די פֿאַרהאַוועטע און טומלדיקע געסלעך,  
 נייגעריקע לויפֿן אָן די הערינג-קרעמעלעך און באַלעבעסלעך.



די קינדער טראָגן זיך מיט אַ געפילדער,  
די גאַס ווערט לוסטיקער און ווילדער.

”די מוסרניקעס גייען !”  
הערצער אויפֿגעכראָסטעטע. אַרומגעריסענע, אין אויסגעדרייטע  
שיך,

די פּאַלעס -- הפּקר אופֿן ווינט,  
די לאַנגע ציציס באַמבלען זיך -- זיי איילן זיך געשווינדט  
צום מיטאַג אין דער קיך.

”די מוסרניקעס גייען !”  
זיי לויפֿן דורך דער גאַס -- אַדורכן גיהנום פֿון נסיון,  
מחנותווייז, ווי היישעריקן דורך די פֿייערן אַרום אַ פֿעלד;  
אַ מוסרניק וועט זיך אליין אין גאַס ניט טרויען  
צו בלייבן פנים קעגן פנים מיט דער וועלט...

”די מוסרניקעס גייען !”  
קומען זיי אַנטקעגן אַ קאָמפּאַניע מיידלעך,  
אַרבעטאַרינס ערשט אַרויסגעשאַטן פֿון פֿאַבריק,  
נעמען זיי זיך דרייען מיט די קלויזניקעס אין דריידלעך,  
די נאַוואַרעדקער דערלאַנגען זיך אַ לאַז צוריק, --  
דעמאָלט ווערט דער קורצער טראַכנבראָדער רעכט אין פעס,  
און וואַרפֿט די חצופֿות אין די זייטן ווי די קניידלעך...

”די מוסרניקעס גייען !”  
אַ בחור אויף אַ ראָג פֿון גאַס  
דרייט אַוועק זיך מיט פֿאַראַכטונג: שוואַרצע ראָבן!  
דער האַריקער ר' באַ גיט אויף ים אַזאַ צעגליטן קוק,  
אַז ס'ווערט ים אומהיימלעך, ער לאַזט זיך מיטן ברוק.  
ר' באַ זאָגט: מיר עסן ניט נבֿלה ווי די ראָבן,  
מיר דאַרפֿן אייך -- אַ לעבעדיקן האָבן...

די מוסרניקעס גייען !”  
די הענט אַהינטער קומט אַנטקעגן זיי דער דיין,  
ער שאַקלט מיטן קאַפּ: אַ הילעך -- ס'איז אַ חילול-השם.  
די מוסרניקעס רינגלען ים אַרום מיט שפּאַטישע העוויות:

-- וואָס זאָגט איר ניט אויף ים?  
א פֿערטל שעה פֿון חשבון, האָט איר ווען געהאַט אין אייער  
לעבן?

א רבֿ זייט איר? -- א בעל-הבית!  
דער דיין כאַפט זיך אָן ווי פֿון אַ זעץ -- ביים נאָז:  
-- אַזוי אַ רעדט מען צו אַ רבֿין?..

דער עולם רייסט זיך דורך דער שמאַלער טיר אין קיך,  
מען וואַרפֿט אַראָפּ פֿון זיך די מאַנטלעך גיך,  
די בגדים דרייען זיך אַרום אין אַוויר,  
און פֿאַלן אויף די טישן, אויף די בענק.  
דער קורצער טראַכנבראָדער שרייט צופֿרידן צו זיין חבֿר  
(איצטער זיינען ים דעם לאַנגנס פֿלודערן ניט ענג):  
-- די מעשה איז פֿאַרקערט, --  
דער לאַנגער טרייסלט מיטן קאַפּ: ס'איז פֿאַר אַ ל, נ, פֿ אַ ר פֿ  
אַ ל  
נ, --

ער שלעפט זיין מאַנטל אויף דער ערד,  
און אַלע אויסגעהונגערטע געזיכטער שטראַלן.

דער וואַרשעווער דערלאַנגט אויף גיך אַ וואַש די פֿינגער,  
און זעצט זיך גלייך אַריין אין מיטן טיש: המוציא.  
-- ניטאָ קיין ברויט!  
דער עולם האָט דערפֿילט אַ ווייטיק אין די צינגער.  
ר' באַ קלאַפט דעם וואַרשעווער אין פֿלייצע:  
מילא, איר מוזט צוואַרטן, ניטאָ קיין עצה,  
שווייגט -- און לערנט זיך דורך שווייגן -- ריידן.  
דער קורצער טראַכנבראָדער לאַכט: ער קען זיך אויסלערנען צו  
שטומען, --

עס האָט דער וואַרשעווער אַ קוק אַזאַ געטאָן אויף ביידן,  
אַז אַלעמען האָט אַ געלעכטער אָנגענומען.  
ביים לאַנגן טראַכנבראָדער מיט די גלעזערנע בלוט-אָנגעפֿילטע  
אויגן,  
האָט די גרינע נאָז זיך לענגער אויסגעצויגן,  
ער שאַקלט מיטן קאַפּ און פֿליסטערט:  
-- איך בין אַ מאָל אַן אורח, און איך נעם אַמאָל אַן אורח --

א מענטש איז דען דער שפייזער ?  
 דער ווארשעווער פארקרימט זיך : קעסטקינד דו אומזיסטער,  
 דו בעטלסט אלע מאָל אין פֿרעמדע הייזער.  
 דער קורצער שרייט : בטבע, קען זיין, בין איך אויך א פֿרעסער,  
 באַקלאָגט אָבער וואָלט איך זיך באַדאַרפֿט, ווען מיר גייט  
 בעסער, --

נאָוואַרעדאָק ווערט שטאַרקער גראָד אין נויט. --  
 אזוי דערלאָנגט מען פשטלעך אָנשטאַט ברויט,  
 און גב-אורחא קוקט מען אויף דער גאַס-טיר פֿון דער זייט.  
 ביז דוד קאַפּעטקעוויטשער בלאָזט אָן זיך ווי אַן אייטער:  
 -- ניטאָ קיין גשמיות -- טאָ האָלט ניט קיין ישיבֿה-לייט.  
 קאַרג ישיבֿות -- בלאָזט ער אַ באַליידיקטער זיך ווייטער,  
 און באַמבלט גאוהדיק די קייט פֿון זייגער.  
 עס בלייבט פֿאַרגאַפֿט דער עולם,  
 דער וואַרשעווער קוועלט אָן, -- נאָר זיצט געפּגרט  
 און פֿאַרגולמט...

-- מזל-טובֿ, ס'איז דאָ שוין ברויט !  
 ר' בא שטופט צוויי לאַבנס צו דעם קאַפּעטקעוויטשער: האָלט  
 פֿעסט.

דער למדן ווערט באַגאַסן, אָנגעפּאַמפּעט רויט.  
 ר' בא בעט ביי ים זיך העפֿלעך: עסט,  
 אַזאַ אַ מופֿלג האָט נאָוואַרעדאָק נאָך ניט געהאַט;  
 מיר וועלן הונגערן -- איר זאָלט האָבן אַלץ צו זאַט.  
 אַ קלייניקייט, איר האָט פֿון בריסקער גאון סמיכה, --  
 און ר' בא שפּריצט מיט גויאישער רציחה.

אַלע דרייען מיט אַ מאָל די קעפּ אַוועק, -  
 דער אַפיקורס משה ליבער קומט אַריין אין קיך,  
 ער זעצט זיך צו ביי חיים ווילנערס ברעג,  
 און גראָבט אַריין אין טעלער דאָס געזיכט.  
 ר' בא טיילט חלקים פֿלייש: ער הייבט אָן פֿון די ווינקלבענק,  
 און ווען ער קומט צום וואַרשעווער,  
 גיט ער זיך צום אַנדער ברעג אַ קער  
 פֿאַרחושט, ווי ער וואָלט אין דער סדר ניט געדענקט.  
 דער וואַרשעווער קוקט גיריק, בייז, די אויגן קריכן ים אַרויס,  
 און קומט זיין ריי שוין פֿון דער צווייטער זייט,

מעלדעט דער מחלק קורץ: ניטאָ קיין פֿלייש.  
 דער וואַרשעווער שפּרינגט אויף און שרייט:  
 -- סטייטש?.. ר' באַ שמייכלט קאַלט: איך קען ניט העלפֿן,  
 ס'האַט אויסגעפֿעלט. עס קען אין קיך ניט זיין דער ערשטער,  
 ווער עס קומט צום לערנען אַרום צוועלפֿן...  
 שלמהלע באַבוניצער רוקט אָפּ פֿון זיך דעם טעלער:  
 -- איך טאָר קיין פֿלייש ניט עסן -- זאָגט ער --  
 מיר איז פֿאַרווערט פֿון דאָקטער.  
 און ווי זיין תיבה ווערט ער רויט, פֿאַרשעמט:  
 -- וואַרשעווער, איך בעט אייך, נעמט... --

חיים ווילנער בייגט זיך אָן צום אַפיקורס, שטילערהייט:  
 -- כלאוונע און דער אַסטראָוואָלער עסן ניט אין קיך?  
 משה ליבער וואַרפֿט אַרויס פֿון טעלער רייד,  
 ווי די ביינער פֿון דעם פֿלייש אַהינטער זיך:  
 -- ווי לאַנג זייט איר אָט דאָ אין קעסלגרוב, ווי לאַנג?  
 זיי עסן ביי דעם ראָש-ישיבה -- די איחסנים!  
 ליבער בלייבט פֿאַרשטומט... אין מיטן קריכט אַריין אַ פנים:  
 ר' באַ וואַקסט אויס צווישן זיי אין באַנק.  
 דער עולם שמייכלט, און דער וואַרשעווער נעמט לאַכן:  
 ר' באַ היט -- דער אַפיקורס זאָל אַ תם ניט קאַליע מאַכן...

### באַרוועס

פֿרייטיק האַלבן טאָג אויף דער קוואַרטיר.  
 דער טיש האָט אויסגעפּוצט זיך מיט אַ ווייסן טישטעך,  
 אפֿילו די פֿאַרשמירטע שוויבן אין דער טיר,  
 האַבן שבת-קדושדיק אַרומגעווישט זיך.  
 כלאוונע אָבער איז ניט אויפֿגעלייגט,  
 ס'איז אָנגעדראָלן זיין באַשטענדיקער צעשמייכלטער געזיכט,  
 יעדע רגע גיט ער זיך צו זיינע פֿיס אַ בייג --  
 ער גייט אָן שייך...  
 ער האָט די בעל-הביתטע דרייַ מאָל צו דעם שוסטער שוין  
 אַראָפּגעטריבן,

ביים שיכור דעם לאטוטניק איז נאך דינסטיק, קאנטיק,  
אלעווי וועט זיין די שייך נאך שבת מאנטיק.  
דער אסטראוואלער ליגט און קרעכצט אויף דער קאנאפע, --  
וואס גייט עס איצטער כלאוונען אן?  
ער קוקט אויף זיינע אפגעפרישטע הויזן, אויסגעפרעסטע  
קלאפעס,  
ער איז אין גאנצן שבתדיק ארומגעטאן,  
און נא דיר -- שייך...

דער אסטראוואלער ליגט, די פֿינגער אויף די אויגן ציטערן, --  
וואס האט ער דען צו קוקן?  
ער זעט מיט צוגעמאכטע אויגן כלאוונעס רוקן ---  
און זיינע ליפן צוקן אויס אַ שמייכל אַ פֿאַריאושטן, אַ ביטערן:  
דעם יינגל ציט אין ראָש-אישׂיבֿהס שטוב די בת-איחידה...  
נאָר ער קען בלייבן פֿיבערן אויף דער קאנאפע.  
אויף זיינע פֿינגער האט אַ טרער אַרױפֿגעקאַפּעט, --  
ער רופֿט, ווי דורך אַ חלום, אויסגעצויגן, שווער:  
-- כלאוונע -- יענער ענטפֿערט ניט און קוקט אין גאס אַרויס.  
-- כלאוונע -- יענער גיט קאַפּריזנע יינגלש זיך אַ קער:  
-- וואס איז?... דער אסטראוואלער פֿילט, דאָס לעבן רינט ים פֿון  
די

פֿינגער אויס:  
-- כ־פֿיל זיך עפעס היינט ניט גוט,  
וועל אין ערגעץ שוין ניט גיין --  
דער אסטראוואלער ווערט אַלץ שוואַכער פֿון מינוט --  
פאַסט אָן מײַנע שייך... זיי זיינען אייך ניט קליין?  
מיר טראָגן, דאָכט זיך מיר, דעם זעלבן נומער ---  
דער יונג פֿול חשד און דרך-רץ שטייט אַ שטומער.  
פֿאַר וואָס גאָר דרך-רץ -- ווערט דער אסטראוואלער  
דורכגעצאָפֿלט,  
נעמט! -- דרייען אויס זיך זיינע הייסע טונקעלע שוואַרצאַפֿל.  
כלאוונע שפּרייט פֿונאַנדער זיינע הענט: וואָס רעדט איר?

דער אסטראוואלער זעצט זיך אויף: וואָס איז?  
איר מוזט דאָך ערגעץ צוגיין?... זעט איר! --  
און ער ציט אַראָפּ די שייך פֿון זיינע פֿיס...

-- ניין ! -- שרייט כלאוונע זיך אליין אריבער א דערשטוינטער.  
 -- וואָס הייסט ? זיי זיינען ניט פֿאַרשמוצט,  
 איך האָב לפֿבֿוד שבת זיי אַרומגעפּוצט.  
 איר האָט דאָך שוין געטראָגן מיינע שייך אַ מאָל,  
 איך האָב אין מיינע שייך די גרענעץ אייך אַדורכגעפֿירט ---  
 גלייַען טרערן אין זיין פֿל.  
 כלאוונע האָט זיך קיין מאָל ניט אַזוי געשפּירט.  
 -- נו -- ווערט דער אָסטראָוואָלער אומגעדולדיק אויפֿגערייצט -  
 -  
 פֿאַלגט, איר האָט דאָך דרך-רץ -- גייט דאָס בלוט אין פנים ים אַ  
 פֿלייץ --  
 איך וועל אליין אַ קוק טאָן, צי זיי פֿאַסן -- שרייט ער  
 אויפֿגעקאַכט.  
 דער יונג טרעט אָפּ. דער אָסטראָוואָלער גייט ים נאָך  
 און נעמט מיט ציטעריקע קני צום דיל זיך בויגן ---  
 כלאוונע גיט אַ שפרונג, ווי ער וואָלט פֿון אַ קלאַפּ זיך  
 אַפֿגעווערט.  
 דער אָסטראָוואָלער עפֿנט ווי פֿון אַ קאַשמאַר די אויגן,  
 ער שטעלט זיך אויף פֿאַמעלעך פֿון דער ערד,  
 און דורך פֿאַרקריצטע ציינער צישעט ער אַרויס:  
 -- נעמט די שייך, איר הערט ! --  
 און לויפֿט אַרויס אין צווייטן חדר.  
 ער ליגט אַ ציטעריקער אין אַ שטול, באַדעקט מיט שווייס;  
 ער האָט נאָך קיין מאָל ניט געפֿילט אַזוי די שלייפֿן,  
 די שטעכעדיקע האָר פֿון זיינע ברעמען, --  
 ער וויל צוריק אין חדר לויפֿן:  
 ער וועט נעמען ! ? ער וועט נעמען ! ?  
 פֿון יענעם חדר בלאַזט, ווי אַ דערמאָרדעטער וואָלט דאָרט  
 געלעגן.  
 מיט אַ מאָל -- אַפֿצאַסן אופֿן דיל.  
 אַ טיר שפּרינגט אָפּ -- און שטיל.  
 דער אָסטראָוואָלער כאַפט זיך אויף פֿון זיין חלשותדיקן שוידער:  
 איז ווער אַוועק ? איז ווער געקומען ?  
 ער לויפֿט אַריין אין צווייטן חדר: --  
 ער האָט גענומען ! ..

כלאוונע האָט געלאָזט די טיר האַלב אָפֿן,  
און אַראָפּגערונען פֿון די שטיגן גיך,  
ס'איז עמעצער אַ באַרוועסער ים נאָכגעלאָפֿן:  
-- מיינע שייך! ..

כלאוונע האָט זיך האַסטיק אומגעקוקט ניט ווילנדיק --  
זיין שאַטן האָט, אַ לאַכיקער, באַוויזן אַפּצושפּרינגען קוים:  
דער עמעץ איז אַ באַרוועסער געבליבן אין דער היים...  
איז ער אַוועק ווי זינגענדיק און שפּילנדיק.  
די הייזלעך זיינען ים געטריי פֿון ביידע זייטן נאָכגעגאַנען,  
מיט ווייסע פֿאַרהאַנגלעך די שייבעלעך פֿאַרהאַנגען.  
אַ באַבע אויף אַ טרעפל שטעלט זיך אויף: -- אַ תּלמיד-חכם!  
די אַלטע זאָגט מיט בענטשנדיקע ליפֿן נאָך ים:  
-- אַלעוויי אויף מיינע אייניקלעך געזאָגט געוואָרן.  
כלאוונע שמייכלט, כאַטש עס איז אין לינקן שוין ים ענג:  
דער אַסטראָוואַלער האָט זיך אָנגעזעצט אויף מיינע יאָרן,  
ער גייט אַרום אַ פֿינצטערער און שטרענג,  
באַשמעקט מיר אַ געבויגענער, און ווען ער הייבט די אויגן אויף,  
דאַכט זיך מיר -- אַט וואַרפֿט ער זיך אויף מיר אַרויף.  
איך בין שולדיק? קוועלט ער שוין פֿון זיינע שייך וואָס גלאַנצן --  
האָט ער געזאָלט זיי אַנטאָן, לאַ וואָס -- ער פֿילט זיך ניט אין  
גאַנצן.

נאָר כלאוונען זיינען ענג די שייך און ענג איז ים אין דער מחשבה  
--

נעמט ער גיכער שפּרייזן:  
דער אַסטראָוואַלער האָט אַ פעולה אין הטבה  
געוואָלט דורך דעם באַווייזן.  
שווער איז מיר געווען די שייך צו נעמען, שווער,  
נעם איך ניט -- וואָלט איך ים שטאַרק געקרענקט,  
איך האָב געטאָן דורך דעם פֿאַר ים פֿיל מער,  
ווי ער פֿאַר מיר --  
האָט כלאוונע ענדלעך זיך באַדענקט  
און געעפֿנט אַ באַרויקטער דעם ראַש-אישיבהס טיר.

אין קיך האָט כלאוונע זיך פֿאַרלאָרן אין די פֿאַרעקנוילן.  
זיי האָבן ים אַרומגענומען היימיש וואַרעם -- אַ מחיה.

ביסלעכווייז האָט זיך די פאַרע ווי אַ ציבעלע גענומען שיילן,  
 ער האָט דערזען די קעכין חיה,  
 וואָס האָט מיט פֿרומע אויגן און מיט הענט געניטע,  
 געכאַפט די טעפלעך פֿון דער פליטע.

כלאַוונע איז אַריין אין גרויסן ספֿרים--חדר.  
 דער עולם אַרום טיש האָט זיך אַוועקגעדרייט פֿון שמועס,  
 ער האָט אויפֿגעכאַפט פֿאַרשפּיצטע ווונקען, תנאות,  
 מען האָט געשלעפט פֿון ים די שיק, די קליידער, --  
 פֿאַרריסן איז ער דורך אין עסצימער, --  
 די שושקעניש אין ספֿרים-חדר האָט ים ניט געקימערט.

אין עסצימער: די טראַכנבראָדער רייבן זיך אָן וואַנט.  
 דער ראש-ישיבֿה רעדט צו זיי, די פּאַלע פֿון סורדוט אין האַנט.  
 -- טראַכנבראָדער, זייט מקבל קניין,  
 איר וועט מאַכן אין אַ שטעטל אַ ישיבֿה-קטנה,  
 צום יום-הדין באַדאַרף מען זכותים, --  
 דער לאַנגער קוקט, ווי ער וואַלט ניט פֿאַרשטאַנען,  
 וואָס טרעט דער קערצער אופֿן פֿוס ים:  
 -- אַוודאי דאַרף מען -- זאָגט דער קורצער -- אָבער אָנהייב זמן?  
 דער ראש-ישיבֿה זעט: ער וועט ניט פּויעלן און דרייט זיך אָפֿ  
 צום טיר.

כלאַוונע גיט אַ זיכערער פֿאַרויס אַ שפּאַן:  
 -- אייער קשיא נעכטן אופֿן שיעור ---  
 דער ראש-ישיבֿה לייגט אויף ים אַרויף אַ פֿאַטערלעכע האַנט:  
 -- שפעטער כלאַוונע... און ער עפֿנט אויף די טיר אין ספֿרים-  
 חדר.

די טראַכנבראָדער שיטן זיך אַרויס, און כלאַוונע -- איידער  
 ער גייט מיט -- באַווייזט אַ קוק טאָן אויף דער שלאָפֿשטוב...  
 צוגעמאַכט!

דאָרט זיצט די רביצין און זי, דאָס מיידל ---  
 כלאַוונע גייט אַרויס אַ ניט-צופֿרידענער און אויפֿגעבראַכט,  
 דער ראש-ישיבֿה לאָזט ים דורך באַזונדער איידל,  
 און רופֿט אין ספֿרים-חדר: דוד קאַפעטקעוויטשער, זייט מוחל.  
 דער למדן פּוישט מיט שווערער טריט,  
 אין ספֿרים-חדר בלייבט דעם ראש-אישבֿהס שמייכל...



דער לאַנגער טראַכנבראָדער דרייט אויס זיינע שיטערע  
שוואַרצאַפלען:

-- דעם אַסטראָוואָלער זעט מען עפעס ניט?  
דער קורצער שטערקעט ים, ער זאָל ניט פלאַפלען.

כלאָוונע שטייט צווישן עולם אין דער מיט,  
ער גלאַנצט מיט זיינע נייע שיק, און מיט חידושים נייע:  
-- דער "טשבץ" פֿרעגט, ווי קומט עס, אַז ביי...

אין עסצימער: דער קאָפּעטקעוויטשער שטייט ביים קאָמאָד,  
ער קראַצט די פֿעטע גאָמבע באַלעבעסלדיק, פֿאַרלעגן,  
דער ראש--ישיבֿה שפּאַנט אַרום מיט אַ נערוועזן טראָט,  
און שטעלט זיך רעש אַוועק דעם קאָפּעטקעוויטשער אַנטקעגן:  
...איז וואָס וועט זיין דער סוף פֿון ענין?  
נעכטן איז געוועזן ווידער דער מחותן,  
ער ערגערט זיך -- וואָס וואָרט מען מיטן קנין?  
דער ראש--ישיבֿה הייבט אָן נאָך אַ מאָל מיט גוטן:  
-- זעקס יאָר קעסט בדיוק, ממש ווי איין וואָך,  
אַ שיינער שווער, אַ רייכע הויז -- וואָס ווילט איר נאָך?  
און וואָס דער בתולה שייך -- איז ניט שייך,  
איר האָט דאָך אָנגעקוקט... מיין ווייב,  
די רביצין -- פֿאַרריכט דער ראש--ישיבֿה זיך אליין -- זאָגט אויך,  
אַז וואָס דער בתולה שייך --  
בקיצור -- זאָגט דער ראש--ישיבֿה שטרענג און הויך --  
איר ווילט אַ קנין אָדער טנאים?

דער בחור איז געווינט צו דעם און ענטפֿערט קאַלט:  
-- דער מחותן איז געוויס אַן ערלעכער, איך טרוי ים,  
איך האָלט ניט אָבער ביי דער ביי, איך האָלט --  
איך מיין איך האָב אַ שוועסטער, וואָס איז עלטער ---  
דער ראש--ישיבֿה צינדט זיך אָן: דער אַלטער תירון.  
דער בחור ווערט אַלץ אָנגעבלאָזענער און קעלטער:  
איך מוז עס ווערן גראָד דורך ים אַ חתן?  
אַ חלק האָט ער איינגעלייגט? -- ער מאָנט! ער פֿאָדערט! --  
ווערט ביים קאָפּעטקעוויטשער דער קאַריק רויט-פֿאַרגאָסן,  
נאָר ער שווייגט אויס דרך-רץ.

דער ראש-ישיבה רופט : רחמיאל טראַכנבראָדער.  
 דער לאַנגער קריכט אַריין מיט אויסגעסטאַרטשעטע אויגאַנעס.  
 דער קאַפעטקעוויטשער דערפֿרייט זיך : ברוך שפּטערני, --  
 און וויל וואָס גיכער ווערן נעלם,  
 דער ראש-ישיבה אָבער רופט צוריק פֿון שוועל ים :  
 בלייבט ! -- און צום אַריינגעקומענעם מיט אַ אירגזון,  
 ווי זיי וואָלטן אין אַ מיטן שמועס ערשט געלאָזן :  
 ...איר דאָרפֿט דעם שידוך טאָן -- און אין בית-מדרש בלייבן.  
 מוצאי יום-טובֿ וועט איר תּנוים שרייבן  
 מיט דער קעכין חיה...  
 דער קאַפעטקעוויטשער צעפּראָלט דאָס מויל פֿול שטוינונג,  
 דעם ראש-אישׂיבהס אויגן שיסן,  
 --זאָלן אַלע הערן, אַלע מעגן וויסן,  
 אַז אַ בעל-מוסר מאָנט ניט פֿאַר זיין תּורה אַ באַלוינונג  
 פֿון טרפֿ"ט אַלפֿים,  
 שטענדיק זיין ביים שווער אויף קעסט ;  
 טראַכנבראָדער, איר וועט שלאָפֿן ווייטער ווי איר זייט געשלאָפֿן,  
 און עסן ווי אַן מתר בן-תּורה עסט.  
 די קעכין -- ציילט דער ראש-ישיבה שטרענג די ווערטער --  
 פֿלעגט אויסטראָגן פֿאַר גבֿירים מילך און גוט פֿאַרדינען,  
 האָט זי געוואָלט אַ קעכין זיין -- אַבי זיך אין אַ פֿרומען הויז  
 געפֿינען  
 --  
 דאָס איז אייער זיווג דער באַשערטער.  
 און חוץ דעם -- קוקט דער ראש-ישיבה זיך אַרום --  
 איז זי אַ איתומה נעבעך -- אַ רחמנות,  
 איר זייט דאָך אַ בעל-מוסר, איר זייט פֿרום,  
 און פֿשר ווילט איר אויכעט אַ רבנות ? --  
 נעמען בלוי דעם ראש-אישׂיבהס אויגן בליצן.  
 דער טראַכנבראָדער וויינט אַזש פֿון באַליידיקונג און בעבעט :  
 -- אין וואָס זייט איר מיט חושד, רבי ?..  
 דער ראש-ישיבה גלעט די אויסגעלאָשענע אַש-גרוע שפיצן  
 פֿון זיין פֿייערדיקער באָרד,  
 ער לייגט אַרויף אַ ווייכע דלאָניע אויף דעם טראַכנבראָדערס  
 האַלדז,  
 און קוקט אויף דוד קאַפעטקעוויטשער, וואָס שטייט נאָך אַלץ

אן אָנגעשפּאַרטער אויף זיין אָרט,  
און שפּילט זיך קיל, ווי ס'איז זיין שטייגער,  
מיט זיין גרויסן זייגער.  
דער ראש-ישיבֿה גייט אַרויס פֿון ספֿרים-חדר אָן אַ וואָרט.

דוד קאַפעטקעוויטשער שפּרינגט צו צום טראַכנבראָדער: שוטה,  
--

גריבלט זיך דער לאַך אין זיינע באַקן, שמאַלציקע און רויטע --  
איר האָט באַדאַרפֿט ים עטשנען -- זאָל כלאַוונע נעמען חיהן,  
און אייך זאָל ער אַוועקגעבן דאָס טעכטערל,  
דאָס טעכטערל -- באַווייזט ער אויף דער שלאָפֿשטוב מיט אַן  
אויסגעלאַסענער העווייה  
און ווישט אַרום פֿון מויל דאָס סם'איקע געלעכטערל.

אין ספֿרים-חדר האָט דער עולם זיך געהיצט.  
די לומדים האָבן כלאַוונעס תורה אָפּגעדונגען,  
ער האָט זיך ניט געלאָזן און געבליצט  
מיט בקיאות, איינפֿאַלן, פֿאַרקערט געדרונגען.  
די אַלמערס ספֿרים האָבן זיך אַריינגעמישט.  
דער וואַרשעווער האָט זיך געקאַכט: איך ווייז אייך אַ \_חידושי  
רי"ם\_,  
--

כלאַוונע האָט אַ כאַפּ געטאָן אַ ספֿר פֿונעם טיש,  
און געזונגען העכער מיט אַ קלינגענדיקער שטים.

די הענט אַהינטער האָט דער ראש-ישיבֿה זיך אַרומגעדרייט,  
אַריינגעשטעלט אַן אויער אין געזעמל און געהאַט הנאה.  
אַ שפּאַן געטאָן אין עסצימער פֿאַרטראַכטערהייט,  
אַריינגעכאַפט אין מויל די באַרדשפיצן די גרויע,  
אַינגעהאַרכט זיך צו דער שלאָפֿשטוב דער פֿאַרמאַכטער,  
און פֿון דער זייט געקוקט אויף כלאַוונען אַ פֿאַרטראַכטער.

דער לאַנגער טראַכנבראָדער האָט אַ האָר פֿון גאַמבע זיך  
געצעפט.

אַ מוסרניק טוט אַלץ באַרעכנט --  
איז ער אין וועג געשטאַנען יעדן ווי אַ סלופּ,

ביז ער איז אַרײַן אין קיך און זיך פֿאַריקעט פֿאַר דער קעכין:  
 -- איך, איך וויל אַ טרונק, גג... גיט מיר אַ גלאָז...  
 (ס'האַט אויפֿגערעגט געפֿייפֿט זײַן לאַנגע נאָז).  
 די קעכין האָט אַ כאַפּ געטאָן אַ גלאָז פֿון שאַפֿקע,  
 געווישט עס לאַנג מיט ציטעריקע פֿינגער און געגלעט.  
 ער האָט געבעטן זיך: גענוג, און זי האָט דווקא  
 דאָס גלאָז געווישט און גאַרנישט ניט גערעדט.  
 ער האָט געמאַכט אַ ברכה אופֿן כּול, זי האָט געענטפֿערט: מן.  
 די הענט פֿאַרלייגט אונטער דעם שירן: אַ דאַנק זײַן ליבן נאָמען  
 --

כלאַוונען האָט דער גאַנצער פּילפּול צוגעגעסן.  
 ער האָט שוין אַלע "ריטבאַ"ס, אַלע "ראַשבאַ"ס אויסגעבראַכט,  
 און זי -- זיצט אַלץ אין שלאַפֿשטוב צוגעמאַכט.  
 שטייט ער צווישן עולם אין דער מיט,  
 די לומדים שטורעמען אויף ים -- ער שווייגט ברוגז.  
 אַ בחור שרייט: דער רמבם פסקנט... כלאַוונע קלערט: וואָס טויג  
 עס?

זי ווייזט זיך ניט...  
 דער אַסטראָוואָלער האָט אַרומגעשפּרייזט אויף דער קוואַרטיר,  
 פֿאַרגעסן ניט געקענט:

ער האָט געקוקט אויף מיר דערשטוינט, מיט חשד --  
 און דרך-רץ...

ער פֿילט זיך אַ צעבראַכענער, געשענדט, --  
 איך בין געוועזן יאַרנלאַנג זײַן ראש-הוועד,  
 אַ תּלמיד האָט דאָך פֿאַר אַ רבין דרך-רץ -- יאָ.  
 און וואָלט דער דרך-רץ פֿון זײַן פנים אָפּגערונען,  
 וואָלט פֿשר רחמים זיך בײַ ים געפֿונען,  
 און וווּ ס'איז רחמים דאָ -- איז חוזק דאָ,  
 אַ מאָל גייט חוזק נאָך רחמנות, אָפֿט מאָל -- פֿאַר,  
 זיי גייען אויך צוזאַמען, --

אַזוי האָט ער געגראָבן זיך, ווי אין אַ חורבֿה -- אין זײַן צער;  
 ווי אַ הונגעריקע חיה אונטער דורכגעפֿוילטע שטאַמען:  
 זיי האָבן דרך-רץ -- איך האָב זיי דערצויגן אַלע,  
 די פֿרימסטע אָבער וואָלטן זיך געפֿרייט,  
 ווען עמעצער איז זיי מײַן באַרץ מגלה,

זיי ווייסן שוין... איך פֿיל עס, ווען זיי גייען מיר פֿאַרביי ---  
 ער האָט אַן עלנטער זיך אויפֿגעדרייט,  
 און מיט זיין שטערן צו דעם פֿענצטער צוגעפֿאַלן.  
 די זון האָט ים געגלעט מיט אירע צאַרטע עלול-שטראַלן, --  
 דער אַסטראָוואַלער האָט געוויינט מיט הייסן בליי.

משפּיל... דער יאָמער פֿון אַ מענטשן אין אַ הייל,  
 דער יאָמער פֿון אַ מענטש -- אַ פֿאַרשטויסענער, פֿאַרטריבענער,  
 --

ער האָט געזונגען מיט אַזוי פֿיל שטילן גרויל,  
 ווי פֿון אַ וועלט אַ חרובֿ־ווער -- דער איינציקער פֿאַרבליבענער.  
 אַ, גאָט, איך וויל דיר אויסגיסן מיין ווייטיק,  
 איך וויל דערציילן דיר מיין פיין.  
 קוק רעכטס -- עס וויל מיר קיינער ניט דערקענען,  
 איך בין שוין קיינעם מער ניט נייטיק,  
 אַ, קוק זיך איין, אַ, קוק זיך איין...

פֿאַרנעם, גאָט, מיין געבעט, איך בין צעבראָכן,  
 איך רוף צו דיר -- דו זאָלסט מיר ניט פֿאַרטרייבן,  
 איך קלאָפֿ אין הימל, ווי אַן אַבל צו אַ שכן,  
 אליין ניט מיט אַ בר-מינן אַ גאַנצע נאַכט צו בלייבן...  
 אַ, גאָט, עס זיצט דער טויט אין מיר -- איך פֿיל ים  
 אין מייןע אויגן, אין די הענט, --  
 אַזוי האָט ער געפֿלאָנטערט זיינע רייד מיט פסוקים תהילים,  
 ביז די זון אין שויב האָט אויסגעברענט.

"אַלטע ברויט, אַלטע חלה, האָט רחמנות אויף אַ קראַנקן ייד,  
 יידן, וואַרפֿט לפֿכֿוד שבת וואָס אַראָפֿ". --  
 דער אַסטראָוואַלער האָט דערהערט דעם בעטלערס ליד,  
 און אויפֿגעהויבן פֿון די נאַסע הענט דעם קאַפּ:  
 אַלץ הייבט ווידער זיך פֿון אָנהייב אָן --  
 וואָס וועט זיין? אַ, וואָס וועט זיין?  
 איך בין ווי אין די פֿאַקעלעס -- דער האָן,  
 אַרויס מיט איין פֿוס, מיט דעם אַנדערן אַריין.  
 ווי זאָגט דער משל: דער פֿאַרפֿאַלגטער הירש ברעכט אָפּ די  
 הערנער,

ער זאל זיך נישט פארטשעפען אין די צווייגן, --  
 ער הייבט אן לאכן: כ'וואלט קיין בטלן נישט געווען, קיין לערנער,  
 אויב איך זאל זיך אליין פֿילו איצט נישט לייגן.

ס'איז גאר נישטאָ קיין וואָלד, און איך האָב נישט קיין שיינע  
 הערנער,

דאָס האָב איך זיך פֿאַרוויקלט אין אַ קליידל, --  
 אַן אינגערעדטע מעשה, עפעס דאָרט אַ נאַריש מיידל.  
 גענוג געפלאַנטערט אין חשבונות זיך -- אַהער, אַהין,  
 יעדן חשבון קען מען אויפֿשטעלן אַנטקעגן -- צען,  
 די קראַפֿט פֿון מעשים ליגט נישט סוף-כל-סוף אין זייער זין,  
 נאָר אין באַשלוס: איך וויל -- איך קען...  
 דער אַסטראָוואָלער האָט זיך אויפֿגעשטעלט. עס האָט אין ים  
 געזאָטן:

איך בין נאָך נישט אין פֿאַקעלעס דער האָן.  
 ער האָט אַרויסגעשלעפט די ציצים און צעשפרייט דעם טלית-  
 קטן,

זיך אינגעבויגן און די זאָקן אויסגעטאָן:  
 אַ, גרויסער אומזין פֿון מײַן גיהנום,  
 מיר פֿיניקט נישט אַזוי, וואָס עפעס דאָרט אַ מיידל וויל נישט מיר --  
 ווי דאָס, וואָס זי וויל -- יענעם...

מיט מײַנע שיך האָט ער מײַן משוגעת נישט צוגענומען --  
 דאָרף איך איצט אליין אַ באַר וועט ער דאָרט קומען.  
 אַ שיף וואָס טרינקט זיך, וואָרפֿט אין וואָסער אַלץ צו ווערן  
 ניצול,

אַ מוסרניק דאָרף קענען לייגן זיך אין בלאָטע, --  
 זיי וועלן זאָגן, אַז דאָס איז אַ שפיצל,  
 איך -- וועל אָבער שוין נישט קענען האָבן קיין חרטה ---  
 באַר וועט!

איך בין געגאַנגען שוין אַ באַרוועסער אין קיעוו.  
 אַ, גאָט, איך שריי צו דיר אַ נאַקעטער ווי יוב:  
 "גיב דיין אָרעם מיר אין ערבות".

איך וויל אין גאַנצן זײַן צעבראָכן, גאַרנישט האָפֿן ---

און דער אַסטראָוואָלער איז אַרויסגעלאָפֿן...

אין גיהנום אויף אַ קייט

אין קיך אַרום די ווייסע טישן, שבת --  
איז תשעה-באב... פֿילו דער צעפֿייערטער ר' בא  
איז ווי אַ פֿליג אין ווינטער -- שטום.  
מען זינגט קיין זמירות ניט. יעדער עסט באַזונדער און  
פֿאַרטראַכט.

עמעצער אַ באַרוועסער גייט, ניט געזען, אַרום  
צווישן עולם בחורים פֿון פֿרייטיק אויף דער נאַכט...  
חיים ווילנער קוקט אויף משה ליבער --  
דער אַפיקורס זיצט ווי שטענדיק -- שטר,  
אַ זייטיקער, אַ קאַלטער און אַ טריבער.  
ער נעמט קיין אַנטייל ניט אין צער  
פֿון גאַנצן ציבור.

אַ פֿאַראומערטער בענטשט יעדערער פֿאַר זיך,  
שטיל, אָן אַ מזומן,  
און מען שלייכט אַרויס פֿון קיך  
בגנבֿה, ווי מען איז געקומען...

חיים ווילנער האָט דעם אַפיקורס אַפגעוואַרט אין דרויסן.  
ליבער האָט אַ לאַך געטאַן, ווי ער וואָלט זיך אויף דעם געריכט.  
אוועקגעשפּרייזט, דעם קאַפּ פֿאַרהייבן, מיט אַ טראַט אַ גרויסן,  
דער ווילנער איז ים נאָך, אין מאַנטל דאָס געזיכט.

ליבער האָט זיך אַפגעשטעלט: "מבֿקש", וואָס זייט איר אַזוי  
צעטומלט?

אַ בעל-מוסר דאַרף דאָך זיך פֿאַרלייקענען, גיין באַרוועס,  
דאָס פּאַסט זיך זייער גוט צום רומל.  
איין -- באַדאַרף דאָס ניט צערודערן, איר זייט דאָך נאָר וואָס  
אַנגעקומען, און אַוודאי האַלט איר,  
אַז עס קומט ניט אַפּ נאָוואַרעדאָק מיט רייד -- איז אויך מקיים,  
טאָ וואָס איז, אַז אַ מוסרניק אַן אַלטער  
האָט זיך אוועקגעלאָזט אין גאָס אַ באַרוועסער לשם שמים?..  
- דער ווילנער: אַן אַלטער ראש הוועד, אַ חתן שוין כמעט --

א באַרוועסער אין ראש-ישיבֿות שטוב?..אזוי מבטל מאַכן זיך, צעשאַרן!

- ליבער: ים פאַסט נאָר רודפֿן און מוסרן זיין וועד?  
מקיים זיין -- זאָלט איר... איר ווילט מען זאָל אייך דווקא נאָרן?  
פֿון וואָנען ווייסט איר אָבער, אַז דער רגזן מיט די פֿיס די לאַמע,  
האָט געמיינט נאָר זיך צו זיין מבטל,  
אפֿשר האָט ער גראָד דורך דעם גענומען פֿינצטערע נקמה  
אָן ראש-ישיבֿה און זיין טאַכטער -- מערער ווי אָן זיך?..  
איך זע, איר זייט נאָך גאָר אַ יאָטל.  
- דער ווילנער: ער האָט אַוועקגעגעבן כלאַוונען זיינע שייך...  
- ליבער: איר גייט אויך אין קלומפעס אויסגעדרייטע --  
פֿאַר וואָס האָט ער די שייך ניט אָפּגעגעבן אייך?  
דער ווילנער ווערט אין פעס: איר זייט אַ חוטא  
און אַ מחטיא... וואָס בין איך דאָ שייך?  
כלאַוונען אָפּגעגעבן -- אָט דאָס איז אַ פעולה!  
ליבער קרימט זיך מיט פֿאַראַכטונג: איר זייט עס אַ מענטשן-  
קענער...

כלאַוונע נעמט ביי ים אַוועק די בתולה --  
ער איז אַ ליכטיקער, אַ ציכטיקער -- ער איז פֿיל שענער,  
גיט דער אַסטראָוואָלער ים אַוועק די שייך -- אַ זשעסט  
פֿון גאוה, רעזיגנאַציע און דער עיקר פֿון נקמה: זעסט!..  
פֿונדעסטוועגן געטרויט מיר ניט -- איך בין אַ כּופֿר.  
- דער ווילנער: מען טרויט אייך ניט. מען גייט אייך אויף די  
טריט.

דאָך האָלט מען אייך -- און דאָס פֿאַרשטיי איך ניט...  
- ליבער: כאָ-כאָ, איך בין פֿון ביכלעך און פֿון חזיר טריפֿער,  
נאָר זיי קלערן: איך וועל בעסער ווערן פֿאַרט.  
גייט זשע, ווילנער, טרעפֿט מען אייך מיט מיר איז -- נו...  
דער ווילנער צאָפֿלט אויף און רירט זיך ניט פֿון אָרט,  
ער קוקט זיך אום און גייט צום אַפּיקורס נענטער צו:  
-- מען האָט אַ בוך געפֿונען אין מיין קעסטל ---  
- ליבער: אַ קעמל מיט אַ שפיגעלע אין אייער וועסטל,  
דערפֿאַר האָט איר געגעבן טקיעס-קף --  
- דער ווילנער: וווּ האָט איר שוין אַלץ צונויפֿגעקליבן?  
- ליבער: אין נאָוואַרעדאָק איז דאָ געהיימער טעלעגראַף,  
און איך בין אַ נאָוואַרעדקער שוין אַ יאָר זיבן.



- דער ווילנער: און אלע מאָל זייט איר אַזאַ --  
 - ליבער: -- פֿאַרלייקענער? -- ווי קום איך דאָ ביי זיי? --  
 דאָס ווילט איר פֿרעגן, האָ?  
 איר זעט, איך בין אַ מוסרניק: איר קלערט -- און איך פֿאַרשטיי.  
 גוט, איך וועל אייך ענטפֿערן. איך בין געפֿאַרן צוליב הונגער.  
 איר באַנעמט עס ניט? -- אַוודאי, איר זייט נאָך אַ יונגער,  
 דעריבער זאָג איך אייך: אַנטלויפֿט אין דער פֿאַרמאַכטער תּיבֿה,  
 קלערט ניט פֿון דער וועלט, וואָס גוססט אונטער אייער קאַסטן,  
 ס'איז מיין חֲבֵרוֹתא, ווי דער שוועל פֿון אַ נקבֿה,  
 און איר וועט זיך ניט אויסקויפֿן מיט צען מאָל פֿאַסטן.  
 - דער ווילנער: וואָס זייט איר הונגעריק אַזוי צו זיין  
 פֿאַרשטויסן?  
 וואָס שפּייט איר מיט אַזאַ הנאה ניבול-פה?  
 איך האָב אייך אָפּגעוואַרט אין דרויסן...  
 - ליבער שמייכלט טרויעריק: איך זע,  
 איר זייט אַ נעגל-וואַסער-פֿרומער פֿילאַסאָף,  
 האָט איר דערזען דעם אָסטראָוואָלערס סוף  
 איידער איר אַליין האָט אָנגעהויבן,  
 גייט איר מיט דעם אָפּיקורס דעם פֿאַרשאַלטענעם צוזאַמען,  
 אפֿשר גראָד וועט ער אייך ראַטעווען דאָס גלויבן,  
 ווען אייער רעטונגס-לייטער -- מוסר -- שטייט אין פֿלאַמען...  
 פֿאַרפֿאַלן, קיינער וואַקסט ניט גרעסער, ווי ער קען.  
 - דער ווילנער: אַ בעל-מוסר וויל זיין גרעסער ווי ער איז.  
 - ליבער: אַ שטות... איר וועט אַליין דאָס שפּעטער זען,  
 - דאָס הייסט: אַרומגיין טראָגנדיק אין האַרץ -- אַ שפּיז...  
 ס'האָט ליבער יאָמערלעך פֿאַרקרימט דאָס מויל:  
 - זאָגט מיר, חיים ווילנער, וואָס איז מוסר בהתפעלות?  
 און איידער חיים ווילנער האָט געכאַפט די שאלה,  
 האָט ליבער אופֿן מיטן גאָס אַרויסגעלאָזן אַ געהויל,  
 ער האָט זיך ביי די רעקל-קלאַפּעס אָנגענומען,  
 ווי ער וואָלט וועלן רייסן קריעה,  
 און אַ פֿאַרמשפּטער, ווען ער דערזעט זיין טליה:  
 - איר קענט דעם ניגון? -- דאָס איז מוסר בהתפעלות...  
 איר זעט, אָט איז אַדורך אַ פֿרוי,  
 איר האָט פֿילו ניט געזען איר פנים גוט,

פֿילט איר זיך ניט, מוסרניק, אַזוי  
ווי אייער האַרץ וואָלט זיך געוואָרפֿן אונטער אירע פֿיס אין  
בלוט?  
אַ וועלטיש פֿרייער מאַן זעט אין דער פֿרוי -- דאָס ווייב,  
אַ ישיבֿה-בחור זעט די קליידער, זעט די דאַמע.  
ס'איז ניט קיין גאַרעניש פֿון לייב נאָך הייסן לייב,  
דאָס איז די עלנטקייט, וואָס זוכט אַ שוועסטער, זוכט אַ מאַמע...  
פֿאַרשטייט איר עס? איר זייט נאָך יונג, כמעט אַ קינד,  
איך בלייב געפלעפֿט ווען ס'גייען מיר פֿאַרביי פֿאַרפּוצטע פֿרויען  
--  
דאָס איז די בענקעניש צו ריינקייט -- ניט צו זינד.  
דאָס איז די זיכערקייט. די רוי. דער ניט באַשערטער גליקלעכער  
נסיון.  
אַ מיידל-פֿוטערל -- ווי ווייך עס איז, ווי טיף,  
איך וואָלט אין ים פֿאַרגראָבן מיין צופֿלאַמטן קאָפּ דעם מידן.  
איך חלום פֿון אַ ווייטן צאַרטן בריוו,  
און ניט פֿון נאָדן -- אַ ישיבֿה מיט אַ טשאַלנט און אַ בת-איחידה.  
ליבער כאַפט זיך אָן מיט ביידע הענט ביים ברוסט,  
ווי ער וואָלט וועלן זי אויף צוויי צורייסן:  
-- ס'איז דאָ אַזאַ גיהנום-פֿליסטער: לוסט!  
און איך האָב מיט אַ ניגון עס געוואָלט אַריבערשפּרייזן --  
דער ניגון דאָס איז מוסר בהתפעלות...  
אַט זיינען מיר אַצינד אין מיטן שטאַט,  
איר זייט שוין דאָ אַ מאָל געוועזן? -- ניין!  
אַט גייען יונגע לייט פֿאַרביי מיט אַ געשווינדטן טראָט,  
גלייכגילטיק און קאַלט -- און איר מוזט פֿירן קריג מיט יעדן  
שטיין.  
דער הימל בלויט. געלעכטער בלענדט. עס ווינקען פֿענצטער.  
יעדער מויער פֿרייט זיך -- און פֿאַרלייקנט אייך...  
הלוואי וואָלט איר געזען אין אַלץ געשפּענסטער, בלויז  
געשפּענסטער,  
נאָר יעדער ליכטפֿלעק זעט אויס אַ פֿאַרפּישופֿטער אין טייך.  
איר בענקט, און שלינגט ווי הייסע אייזנס -- ליגן,  
שלעפט איר זיך אַוועק; דאָס פנים אין די הענט  
פֿאַרגראָבט איר זיך אין אַ בית-מדרש-לאָך -- און מיט אַ ניגון

ווילט איר אָפטוויטן דאָס האַרץ אין זיך, וואָס ברענט --  
דער ניגון -- דאָס איז מוסר בהתפעלות...

חיים ווילנער האָט די הענט צעשפרייט:

-- ווער האָט אייך גענויט?

ס'האָט ליבער שאַרף אַריינגעשניטן:

-- ברויט!

- דער ווילנער: הייסט עס, איר האָט זיך פֿאַרשטעלט -- און ניט  
געלערנט,

טאָ וואָס אַזוי פֿיל פֿיין, אַזוי פֿיל טרערן, --

איר האָט דאָך קיין אַנטווישונג ניט געליטן.

-- ליבער: פֿאַרוואָר, איר זייט גערעכט, פֿאַרוואָר.

איך בין געווען אַן אַפיקורס שוין צו דרייצן יאָר;

צו בר-מצווה ניט געלייגט קיין טפֿילין,

געוויסט פֿון דאָרווינען, די קריטיקער פֿון ביכל --

נאָר ברויט איז ניט געווען אין אונדזער שטיבל...

בין איך געפֿאָרן עסן טעג, מיין הונגערקראַמף צו שטילן.

אַז איך דערמאָן זיך אָן די פֿרעמדע טישן,

ווילט זיך מיר אין בלאָטע לייגן,

מיט קויט פֿון אונטער רעדער זיך פֿאַרמישן,

און אויסרייסן ווי ברעקשטיינער פֿון זיך די אויגן.

נאָך איצטער, אַז איך גיי אַריין אין היימישע, מיר נאָנטע

שטיבער,

דאָכט זיך מיר, די באַלעבאַטיס קוקן זיך מיט חוזק איבער...

איך בין געגאַנגען אין איין העמד אַ גאַנצן ווינטער,

איך האָב פֿון זיך געריסן פֿאַסנווייז,

אַ פֿאַרשעמטער פֿלעג איך זיך אַרומקוקן אַהינטער,

איך פֿלעג זיך יעדן טאָג פֿאַרשפּאַרן קנאַקן לייז --

אַיעדן טאָג פֿלעג איך זיך אויף צוויי שעה באַהאַלטן.

אַן אויסשיט האָט באַדעקט מיין גאַנצן לייב -- צרעת.

איך פֿלעג אַריינבייסן די ציין אין שטענדער, ניט צו מאַכן קיין

געוואָלדן,

דאָס בייסעניש האָט מיר אַריינגייאָגט אין משוגעת.

אַ מאָל בין איך ביי נאָכט געלעגן אין אַ ווייבערשול,

איך האָב זיך אופֿן דיל געוואָלגערט, אַ צעביסענער פֿון וואַנצן,

איך האָב געוואָלט אַרויס פֿון הויט, איך בין געוועזן דול,

פֿון הונגער האָט מײַן אינגעווייד גענומען טאַנצן.  
און פלוצלונג, ווי אַ לעבעדיק פֿאַרשאַטענער אין גרוב,  
האַב איך דערהערט אין פֿינצטערניש -- געזאַנג,  
אַנטקעגן שולכל איז געווען אַן אַרבעטאַרער-קלוב,  
וואָס האָט אַרײַנגעאַטעמט אין דער נאַכט מיט שטורעם און  
געדראַנג.  
אַזוי האָב איך געלעבט אין קיעוו, אין באַרדיטשעוו און אין  
שקלאָוו.  
דער אומרו האָט געברויזט, די האָפֿענונג האָט אויפֿגעבליט אין  
לאַנד  
אין וויסטן  
און איך האָב זיך געפֿייניקט צווישן ל"ו --  
און אַנאַניסטן...  
איך פֿיל נאָך איצטער צו מײַן לײַב אַזוי פֿיל עקל,  
אַז ס'איז אַ חידוש מיר, ווי ווער איך ניט דערוואָרגן,  
איך פֿלעג זיך איבערדעקן אופֿן קלויזבאַנק מיט מײַן רעקל,  
און מײַנע אָפּגעדעקטע פֿיס פֿלעגט קושן דער פֿרימאַרגן.  
איך האָב געחלומט תמיד פֿון אַ ברויטל, פֿון אַ גאַנצן לעבל,  
און אַרום מיר -- אַ מחנה אין צעפֿליקטע בגדים,  
טוכלע און פֿאַרשטויבטקייט, עיפּוש, קרעץ און שוועבל,  
און אַ גיהנום פֿון געשריי: בן דם, איי, בן דם...  
איך בין געווען אין בלוט אַ וועלטישער, אַ פֿרייער --  
און קיין מאָל ניט אַליין, באַשטענדיק אין גייעג, אין פֿייער, --  
לויזן האָב איך זיך געקענט פֿאַרשפּאַרן,  
אַבער ווי האָב איך געקענט פֿאַרשפּאַרן מײַן נשמה?  
איך בין געווען צו ערלעך זיי צו נאָרן,  
און דער פֿאַרדאַמטער אָסטראָוואָלער מיט די פֿיס די לאַמע,  
וואָס איז נאָך דעמאָלט ניט געווען אַליין צעשמעטערט,  
האַט מיר געטריבן ווי אַן אָקס אין בוינע:  
אויב ער שוינט ניט זיך -- צי וועט ער  
עפעס דאָרט אַ בחורל פֿאַרשוינען?  
ניין! איך האָב זיך ניט פֿאַרשטעלט, איך האָב געמוזט אַ גלויבן  
האַבן,  
האַב איך צעבראַכן אין בית-מדרש אַלע שטענדערס,  
איך האָב מײַן קאַפּ אין וואַנט אַרײַנגעגראָבן,  
ס'האַט אַלץ אין מיר געצאַפֿלט -- און איך האָב זיך ניט

געענדערט.

ריכטיק זאגן זיי, די משוגעים :

שווער איז שטארבן פֿאַר אַ תורה ; שווערער פֿיל -- פֿאַר איר צו לעבן.

איך וואָלט געשטאַרבן פֿאַר דעם גלויבן פֿון די פראים, מיין יוגנט איז מיר שווער געווען זיי אָפצוגעבן.

אַ מרה-שחורהדיקער אָפגרונט האָט פֿון זיי געווייט, דאָס גרויליקסטע געווען איז זייער שְמחות-תורה, דאָס איז געווען די משוגעת פֿון פֿרייד,

דאָס איז געווען די שיפורע צעלאָזטע מרה-שחורה.

און איך, וואָס האָב צו לערנען מוסר זיך געצווונגען, האָב שְמחות-תורה אויך, ווי אונטער אַ צעפֿאַכטן קנוט -- געזונגען

איך האָב געטאַנצט. איך האָב געוואָלט דורך שרייען, פֿון אַלע ווייטיקן און תאוות זיך באַפֿרייען.

פֿון מיין עלנט האָב איך אויסגעשמידט אַ גלויבן, אַ טוגנט -- פֿון דעם צוואַנג ;

איך פֿלעג אַרויסקוקן פֿאַרבענקט אַדורך די שוויבן, און אויסגעגאַנגען מיט איעדן זונפֿאַרגאַנג.

איך בין אַ מאָל אין אַ בית-מדרש אין התבודדות געזעסן, די שקיעה איז געלעגן אויף מיין קאָפּ, ווי אָפּגעהאַקטע הענט.

איך האָב געהאַט דעם חשבון פֿון דער צייט פֿאַרגעסן, עס האָבן מיר אַרומגערינגלט שטום די ווענט.

די בענק, די בימע, האָבן זיך אין מיר אַריינגעקאַרבט, ס'האַט זון ביי מיניע פֿיס געטריפֿט, ווי בלוט פֿון מיר אַרויסגעצאַפֿט.

דאָס לעבן איז געוועזן ווייט. איך האָב געפֿילט : איך שטאַרב --- און איך האָב מיין געזיכט און מיניע קני באַטאַפֿט.

און ווייסט איר ווער אין אַלץ איז שולדיק ? --

האַט ליבער אויסגעשריען ווילד -- איך וויל זיי אַלעמען דערמאָרדן !

פֿאַר וואָס האָב איך געבראַכן זיך אַזוי געדולדיק ?

מען האָט געזאָגט : דער מענטש איז פֿריי -- נאָר ניט געאַרדנט. ווילנער, שאַקלט ניט דעם קאָפּ, איר האָט ניט וואָס צו זאָגן,

איך האָב דעם גאַנצן פֿיין אַדורכגעטראָגן.

דער גאַנצער פֿיין איז שטות. איר וועט ניט ענדערן זיך סיי ווי

סיי:

דער מענטש -- ער איז ניט פֿריי...

זיי האָבן מיד אַראָפּגעזעצט זיך אויף אַ באַנק אין גאָרטן  
דער ווילנער האָט געקוקט אויף זיינע שייך.  
ער האָט געטאָן אַ ציטער: גייט ווער דאָרטן?..  
ס'האָט עמעצער מיט אַן אַראָפּגעלאָזטן קאָפּ אויף גיך  
אָדורכגעאייילט... דער ווילנער האָט דערפֿילט זיך אַ געכאַפּטער  
ביי אַ  
גנבה.

ליבער האָט געשמייכלט קלוג און טרויעריק: איר זעט,  
כ'האָב אייך געוואָרנט: זיצט אין דער פֿאַרמאַכטער תיבה,  
זיי וועלן אייך ניט מוחל זיין דעם כייט  
פֿון גיין מיט מיר... זיי קומען אייך פֿון אומעטום אַנטקעגן,  
נאָוואַרעדקער דערקענט מען אָן די היט, --  
זיי זאָגן פֿלומרשט, אַז עס אַרט זיי ניט  
די פֿינגער-טייטלעניש, וואָס יאָגט זיי נאָך אויף אַלע וועגן, --  
אין דער מת, וויל ניט קיינער קיין בזיון --  
זיי ציט צום מקום פֿון נסיון!  
און וויל זיי קענען קיינעם ניט געפֿעלן,  
ברענט אין זיי דער האָס פֿון ניט דערגאַנגענע.  
אַ וואָלף וועט פֿאַר אַ וואָלף זיך ניט פֿאַרשטעלן,  
איך בין אַ מוסרניק, איך קען זיי די געפֿאַנגענע  
אין נעץ, וואָס זייער קראַנקער דמיון האָט אַליין זיך  
אויסגעשפּינט.

זיי שפּייען אויף דער וועלט -- דאָס מינדסטע אָבער טוט זיי וויי,  
אַן איבערלעבונג אַלץ -- ווי ביי אַ ניי געבוירן קינד,  
זיי האָבן אַזוי לאַנג געשמיסן זיך מיט אייגענעם געשריי,  
ביז זיי האָבן אויפֿגעהערט צו שעמען זיך אַרומגיין נאָקעט;  
פֿון רייניקן זיך -- זיינען זיי געוואָרן פֿול מיט אומריינעם  
פֿאַרדאָכט,

זיי האָבן אַזוי לאַנג אויף זיך אַליין געטראָטן און געכראַקעט,  
ביז זיי האָבן שוין פֿון גאָר ניט, חוץ פֿון זיך געטראַכט.  
ווי קען מען אויסבײַסן די תאוה דורך זיך זידלען?  
ווי ווערט מען עס אָן עניו דורך אַ חשבון און באַרעכנט?  
וואָס איז עס פֿאַר אַ פֿרומקייט אויפֿגעשאַרט דורך קברים-

רידלען?

דאָ ליגט אַ קנויל -- דער עקל, נאָר איך קען ניט ברעכן...  
ווער ווייס דאָרט פֿון אַ גאָט? -- מען הערט נאָר פֿון אַ תורה.  
וואָס איז פֿאַר זיי דער פֿלל? -- אַ פרט איז דאָ.  
ווער ווייס פֿילו, צי זיי גלייבן אין אַ שטראָף אַ געטלעכער פֿאַר  
אָן  
עבירה.

זיי שרייען: לאָמיר גוט זיין צוליב -- גוט, לשמה.  
זיי ווילן אָפּפֿאַרבן און ראַטעווען דעם אַלטן שימל,  
אויפֿלעבן, וואָס לעבן קען שוין ניט.  
זאָגט ניט: גאָט, זאָגט -- הימל,  
זאָגט: מענטש, און זאָגט ניט: ייד.  
מיר אַרט עס ניט. איך בין אַ בוים אָן אויסגעוואַרצלטער,  
צעפֿוילטער  
האַלץ.

ווי איז אָבער ז אי אי ע ר קדושה, ז אי אי ע ר ציבור, ז אי אי ע ר  
שטאַלץ?

דער קופישקער -- זיי וועלן אייך פֿון ים דערציילן פרטים --  
האָט אַריינגערוקט זיין נאָז אין דרעק.  
ער איז געווען מטורף-ערלעך -- איך בין אויך... מיט אַ  
פֿאַרכאַפטן  
אָטעם

האָב איך אַריינגעקוקט -- און אַלע ווונדן אָפּגעדעקט.  
זיי קאָרטשען זיך און חזירן געבראַכענע: "דער מענטש איז  
פֿריי".

חיים ווילנער, הערט מיר אויס, איך זאָג אייך: הלוואי  
וואָלטן זיי ים שטאַרקער ניט געשמידט -- פֿון שטריק ים  
אָפּגעבונדן,

זיי האָבן אָפּגעפֿונען טהומען, ווי עס זיינען ניט געווען קיין  
טהומען..

איך האָב זיי פֿיינט, איך וואָלט פֿון זיי די הויט געשונדן,  
איך האָב פֿיינט פֿילו דעם גערוך פֿון זייער נאָמען...

חיים ווילנער איז אָן אויפֿגעקאַכטער אויפֿגעשפרונגען:  
-- איר האָט זיי פֿיינט? -- אַנטלויפֿט!  
איר האָט צו לערנען מוסר זיך געצווונגען,

איצט צווינגט איר זיי צו האַלטן אייך. איר פֿרעסט, איר זויפֿט,  
 איר מיינט, זיי האָפֿן איר וועט בעסער ווערן?  
 זיי האַלטן אייך פֿון עקל, צו דערנידעריקן נאָר:  
 איר זעט ים דעם פֿאַרלייקענער, זיין שטאַלץ קען ים ניט שטערן  
 צו עסן אונדזער ברויט אַזוי פֿיל יאָר.  
 מיר קלייבן ברויט ביי אַלטע פֿרומע ווייבער,  
 פֿון רייכע באַלעבאַטיס ברענגען מיר פֿאַרברענטן טשאַלנט,  
 מיר ווילן אומגיין מיט אַ ווייטיק אין די לייבער?  
 מיר ווילן דען פֿון הונגער זיין געשוואַלן?  
 מיר האָבן ניט קיין ברויט -- טאָ לאַמיר טיילן זיך מיט ברעקלעך,  
 איר האָט ניט וואָס צו אַנטאָן -- נאָט אייך מיינע בגדים.  
 אַן גרייטקייט אויף קרבנות וואָלט געווען דאָס לעבן שרעקלעך.  
 מיינס -- איז גאַרנישט, אַלץ איז דיינע ביזן לעצטן פֿאָדים.  
 איר האָט ניט וווּ צו שלאָפֿן -- לאַמיר טיילן זיך דאָס בעט,  
 איר האָט געזינדיקט -- לאַמיר טיילן זיך דעם עונש פֿאַרן כייט  
 נאָר דער -- קוקט גוט זיך איין,  
 ער האָט שוין לאַנג פֿאַרהאַקט די טיר אַהינטער זיך,  
 ער חוזקט אָפּ פֿון אונדזער זוכעניש און פֿיין,  
 דאָך קומט ער יעדן טאָג אין קיך...  
 ער קומט אַריין אַ זייטיקער, זיין יעדער קער איז ביטול,  
 און הייבט ער אויף אַ מאָל דעם קאָפּ פֿון טעלער יויך,  
 פֿאַרשאַרצט ער זיינע ליפֿן אין אַ שמייכל, ווי אַ גוי דאָס היטל,  
 און האָט אַ קופּערנעם געזיכט צו ריידן אויך.  
 און יינגלעך רייצט אַזעלכע חוצפהדיקע רייד,  
 נאָר מיר האַלטן ים -- און זאָלן אַלע זען דעם אונטערשייד  
 צווישן אונדז און ים -- דעם בעטלער, דעם ציגיינער-יונג -- --  
 און חיים ווילנער בלייבט אַן אויסגעבויגענער, ווי צו אַ שפרונג.  
 ליבער רירט זיך ניט, ער שטאַרט אַן אַנגעשפּאַרטער,  
 די הענט אַראָפּגעלאָזן. בלייך, מיט מידע ברעמען.  
 חיים ווילנער גלייכט זיך אויס און זאָגט שוין צאָרטער:  
 -- זייט מיר מוחל, איך באַדאַרף זיך שעמען.  
 איר רעדט מיט צער, מיט ביטערניש, מיט האָס, און איך בין --  
 גראָב,  
 מען טוט אַ קעגענער אַ תּוֹבָה, אויב מען איז ניט אויך צו ים  
 גערעכט...



איך האָב צו טיף אייך פֿשר אָנגערירט, איך האָב --  
 - ליבער: שווייגט! ס'איז מוסרניקעס-שטייגער: איינבײַסן און  
 בעטן  
 באַלד מחילה.

דער ווילנער צינדט זיך ווידער אָן: און אויב אַזוי פֿילו?  
 ווער האַלט אייך דאָ? -- אַנטלויפֿט!  
 - ליבער: אַ שאַד, וואָס ס'איז ניטאָ קיין שִׁכר עונש און אַ יענע  
 וועלט,  
 איך וואַלט מיט מײַנע לײַדן אַלעמענס עבירות אויסגעקויפֿט!..  
 און ליבער האַט זיך אויפֿגעשטעלט:  
 - איר פֿרעגט: ווער האַלט מיך דאָ? -- וווּ זאָל איך גיין?  
 איר זעט די יונגע לײַט, וואָס דרייען זאָרגלאָז מיט די שטעקלעך?  
 גיט מיר, חיים ווילנער, צו פֿאַרשטיין,  
 וואָס שפּילט די פֿרייד אַזוי אין זייערע צעפֿלאַמטע בעקלעך?  
 "פֿאַלשע פֿרייד - -- האַט חיים ווילנער בײַז אַרויסגעזײַט.

ליבער: ניין. דאָס איז אַ פֿרייד אַ ניט-באַוווסטע, עכטע.  
 איך שעם זיך מיט מײַן שוואַ צו די יונגע לײַט,  
 נאָר איך פֿאַרטראָג ניט זייער פֿרייען לוסטיקן געלעכטער.  
 אַט יענער מיט די גאוהדיק געלאָקטע האָר -- איך טרעף דאָ אַ  
 סך מאָל אים:  
 ער איז אַ דיכטער און אַ פֿרייער מאַן, ער טראָגט אַרום אַ חלום,  
 ווי אַ העלד אויף זײַנע הענט אַ קינד פֿון טײַך אַרויסגעצויגן - - -

רירט אים אָן, וועט איר דערזען דעם טויט אין זײַנע גוטע אויגן.  
 איך ווייס ניט וואָס איר וועט אין זײַנע רייד געפֿינען,  
 זײַן בעסטער טאַט איז אָבער אויפֿגעוועקט פֿון קנאה.  
 נעווייז זײַנען אויף דער וועלט נאָך דאָ,  
 נאָר קיינער קלערט ניט, אַז ער דאַרף אויך ווי אַ נביא לעבן.  
 אויך גוטער זײַנען דאָ, נאָר ס'איז דער מענטש ניטאָ,  
 וואָס זאָל פֿאַר עפעס וואָס אַזוי כּפּוח זײַן זיך אָפּצוגעבן,  
 אַז ער אַליין זאָל בלײַבן אויסן פֿון דער טאַט,  
 דאָס הייסט, ער זאָל אין גאַנצן זײַן פֿון איר פֿאַרשלונגען --  
 אַ מענטש, וואָס האַט אין גאַנצן זיך אין זינען ניט געהאַט,  
 און בלויז די טאַט האַט אים באַצווונגען.  
 די וועלט האַט אויפֿגעבליט אין בלוט און לײַדנשאַפֿטן --

פֿאַרביקער און בונטער,  
 איך ווייס עס גוט, נאָוואַרעדאָק האָט אָבער מיר דאָס האַרץ  
 פֿאַרסאַמעט.  
 איך פֿאַרגעוואָלדיק יעדע טאַט. איך רייס די דעקטיכער פֿון אַלץ  
 אַרונטער,  
 איך זע די שוואַרצע קוילן אונטער יעדן פֿלאַם.  
 ווען איינער שלאָגט זיך פֿאַר זיין אמת מיט פֿאַרפרעסטע פֿויסטן,  
 זע איך אויך די כּבֿוד-זוכעניש, וואָס קלעפט אַרום זיין מויל ווי  
 גאַווער,  
 און ווען ער וויגט אין שטורעם זיך אין אויפֿגעברויזטן,  
 קוקט ער, צי עס הערט אים גוט זיין חבֿר.  
 און וויי אים, אויב ער דרשהנט, וואָס זיין חבֿר האָט געהערט,  
 יענער קען ניט אוישאַלטן און שרייט: איך ווייס ווי דו.  
 אַלע ציטערן, עס זאָל אַ רגע ניט פֿאַרמינערט ווערן זייער ווערט,  
 און לויבט מען איינעם -- פֿילט איינעדער זיך געטראָפֿן ערגעץ  
 וווּ.  
 "ווער האַלט מיך דאָ?" -- דער גרויזאַמער פֿאַרשטיקטער ניגון,  
 וואָס האָט צעווענדיקט און צעדרייט מיר די געדערים.  
 איך בין שוין טויט, נאָר כּ'קען ניט ליגן,  
 ער שטיקט אין שלאָף מיר, און איך הער אים  
 ביי נאַכט אין פֿייף פֿון באָן, פֿאַר טאָג אין הודזש פֿון דער  
 סירענע,  
 איך פֿאַראַכט די וועלט, איר פֿרייד און איר געזאַנג.  
 איך פֿיבער אין מיין האַס צו די, און ס'עקלט מיר פֿון יענע.  
 איך זע אין אַלץ בלוז פֿאַטום. גורל. אונטערגאַנג.  
 איך זע דאָס לעבן, ווי אַ קאַמף אויף שמאַלע בריקלעך.  
 פֿאַר וואָס קען איך ניט ווי אַ וועלטישער זיין גליקלעך?  
 אַ, ווי אַ הונגעריקער וואָלף האָב איך געפרוּווט אַלץ עסן,  
 און איצט, אַז איך דערזע מיין פנים אין אַ שויב,  
 וויל איך זי צעשמעטערן... איך מוז אָן זיך פֿאַרגעסן,  
 ס'איז האַרבסט, און איך וויל ווערן שטויב -- --  
 וואָס שטייט איר מיט אַן אויסגעקרימטן מויל?.. איך קען ניט זען  
 קיין  
 טרערן,  
 איך -- וועל אייך ניט אָפֿגעבן די שיד !

אנטלויפֿט, אין קלויז איז איצטער ליכטיק, וואָרעם און מען  
לערנט,  
אנטלויפֿט, אַניט וועל איך -- וועל איך  
אנטלויפֿן... און מיט דעם קאָפּ פֿאַרויס האָט ער גענומען פֿליען,  
אין מיטן וועג האָט ער זיך אויסגעדרייט און ווידער  
אויסגעשרייען:  
איך -- וועל אייך ניט אָפּגעבן די שיך...

דער אָרון-קדוש פֿאַלט...

די ביימער האָבן שטיל פֿאַרוואָרפֿן די געקרויזטע קרוינען,  
צום האַרבסט געגרייט זיך, ווי אַן עדה צום מקדש זיין דעם שם.  
אַ דינער ביימל האָט אַ קרעכץ געטאָן, גענומען וויינען,  
זיי שטיל, דו וועסט זיך צוגעווינען,  
מיר אַלע זיינען שוין געווינט צו דעם...

חיים ווילנער איז געשטאַנען און געהאַרכט פֿאַרגליווערט.

פֿאַרהילט אין גרינע בלעטער האָט אַ ווייסער לאָמפּ געפֿיבערט,  
אַ גרויסע ציטעריקע ליכטנעץ אויסגעשפּונען  
און פֿאַרוועבט אין איר די ברייטע שטאַמען.  
חיים ווילנער האָט זיך אין דער מיט געפֿונען  
און געציטערט מיטן גאַנצן פֿאַרק צוזאַמען...

דער הימלבלוי אין די אַלייען די צעווינטיקטע איז אויסגערונען,  
די נאַכט האָט ווי אַ מידער גערטנער אַריינגעשלייכט,  
באַטאַפט די ביימער און צונויפֿגעבונדן  
מיט שאַטנס דאָס געצווייג, וואָס האָט געציטערט גרין און פֿייכט.  
אויף ווייטע גאַסן, אופֿן מוצאי-שבתדיקן מאַרק,  
האָבן פֿייערן זיך אָנגעצונדן  
און פֿאַרבלאָאָנדזשעט אינעם אַלטן מאַרק...

חיים ווילנער האָט געגליווערט שטום,  
געוואָרן פֿון מינוט פֿאַרגליווערטער און שטומער.  
פֿאַרבייגעציטערט האָט אַ זוניקער געזשום,

א גילדענער געזשום, ווי פֿון אַ בין סוף זעמער,  
און אויסגעגאנגען, ווי אַ קראַנקער פֿויגל אין די צווייגן.  
דער האַרבסטווינט האָט אַ צי געטאָן אַ מוסר-ניגון,  
געכליפּעט אין די בלעטער שטיל און פֿרום,  
דער ניגון האָט גענומען העכער שטייגן,  
ביז ער איז אַריבער אין געברום.  
חיים ווילנער האָט געשוויגן  
און אליין געהערט זיין שווייגן...

צעשאַקלט האָבן זיך די ביימער,  
געשליידערט מיט די קעפּ, ווי מוסרניקעס ביי דער תּפֿילה ---  
אן אויסגעשריי -- אַ ווייטער, אַ געהיימער,  
האָט אין געדיכטעניש צעברעקלט זיך אין קלאַנגען שטילע,  
געגוססט אין דער פֿינצטער, זיך געמאַטערט,  
דער ווילנער האָט געטאָן אַ צי זיך -- און גענומען לויפֿן,  
דער ווינט האָט ים דעם וועג פֿאַרשאַטן  
מיט פֿאַרוועלקטע בלעטער-הויפֿנס.  
ווי אַ פֿאַרפֿלאַנטערטער אין דראָטן,  
האָט ער געריסן זיך : אַזוי פֿיל צייט געפֿטרט,  
געוואָלט אַריבעריאָגן אין געלויף זיין שאַטן,  
און ווי אַ פֿייגל-טשאַטע האָבן אַרום ים געפֿלאַטערט  
ווייטע הייליקע געזאָנגען...

די קלאַנגען האָבן ים געפֿאַנגען,  
האָט ער זיי נאָכגעטאַפט באַצויבערט,  
דער ווינט האָט ים צעטומלט און צעשויבערט,  
צעוואָרפֿן דאָס געקלאַנג, ווי בלעטער האַרבסטיקע אין אַלע  
זייטן.

ער איז געלאָפֿן אין דער מיט,  
די נאָנטן האָבן ים פֿאַרשטעלט די ווייטן,  
די נאָכט האָט אויסגעלאָשן זיינע טריט.  
ער האָט געאייילט, און וואָס ער איז געקומען נענטער,  
האָט דאָס געברויז צעאַטעמט זיך אַלץ ברוסטיקער און פֿרייער;  
דער ווילנער איז געלאָפֿן צום בית-מדרש ווי אַן אָפֿגעברענטער,  
וואָס יאָגט זיך ראַטעווען זיין לעצטן שיינער...  
די קלויז איז אין די הינטערגעסלעך אַ פֿאַרצווייפֿלטע געלעגן,

געשליידערט זיך אין קראַמפֿן, ווי אַ ים אין זיינע ברעגן,  
אַ מוצאי-שבתדיקע, אויסגעלאָשענע, אָן ליכט,  
נאָר אין דער אויפֿגעברויזטער חשכות דער געדיכטער,  
האַט ער דערפֿילט פֿאַרדבֿקעטע געזיכטער,  
און גיך אַ טאַפֿ געטאַן זיין אייגענעם געזיכט --  
קאַלט. די באַקן שלאָבעריק, אַרום די ליפֿן בייזע צוקן ---  
אַ געבראַכענער האָט ער זיך צו דער קלויז גענומען רוקן...  
הוא - אין פֿינצטערן בית-מדרש האָט געברויזט אַ ים.  
געשרייען האָבן גלייך ווי פֿייערדיקע פֿייגל אויפֿגעפֿלאַמט,  
געקלאַפט פֿאַרצווייפֿלט מיט די פֿליגל אָן די ווענט,  
און אויסגעלאָשענע צוריק אַראָפֿגעפֿאַלן  
אויף די אויסגעשטרעקטע תֿפֿילהדיקע הענט.  
אַ וואַלד האָט זיך צייאָמערט, יעדער בוים מיט אַ באַזונדער פֿול,  
און אינעם שטורעם האָט געקלאַגט דעם ראש-ישיבֿות שטים:  
- מורי אורבתי, לאָמיר מאַכן איצט אַ תֿפֿילה נאָך אַ מאָל:  
"אַ ריינע האַרץ באַשאַף אונדז להים".  
און ס'ענטפֿערט ים אַ הונדערטפֿאַכיקער צווייגטער ווידערקאַל:  
"אַ ריינע האַרץ באַשאַף אונדז להים"...

געשריי. יעדער זוכט אין דעם געבעט אַ תֿיקון.  
מען פֿאַטשט: דער ראש-ישיבֿה האָט קיין כוח ניט צו שרייען.  
יעדער פֿרוווט זיין אויסגעשריי פֿאַרשטיקן.  
דער ראש-ישיבֿה לעשט אויס מיט זיין שטימע אַלע איי-איי-ע':  
- מורי אורבתי,  
מען קען דערגרייכן אין איין שעה דעם מת,  
אים איינצוהאַלטן -- דאַרף מען ראַנגלען זיך אַ גאַנצן לעבן. --  
חיים ווילנער האָט דערהערט דעם ווייטן רמז,  
און ווי אַ הויז, וואָס האַלט ביים איינפֿאַלן אַ קרעכץ געגעבן.  
- מורי אורבתי,  
אויב מיר קענען ניט אַריבער -- מוזן מיר אַריבער!  
אין קלויז איז ווידער אויסגעבראַכן דער געוויטער,  
און חיים ווילנער ביי דער קלויזטיר, אָפֿגעטיילט פֿון גאַנצן  
ציבור,  
האַט אין דער פֿינצטערניש אַריינגיאָמערט ביטער.

-- מורי אורבתי,  
 איך האָב געזען אין רוסלאַנד אין די בלוטיקע מלחמה-טעג:  
 אַ מענטש האָט זיך אַריינגעשפּאַרט אין אַ געפּאַקטן צוג,  
 האָט מען ים אַרויסגעשליידערט דורכן פֿענצטער אופֿן מיטן  
 וועג...  
 אַריינגיין איז נאָך ניט גענוג,  
 מען מוז זיך אַיינבײַסן, זיך אַינשטשעמען, פֿאַרקלאַמערן,  
 מען ווערט אַ מאָל ים מיטן לויף אַרויסגעשליידערט ---  
 קעפּ און פֿויסטן זעצן אין די ווענט און האַמערן,  
 און דער ראש-ישיבֿה שטורעמט ווייטער:  
 - דער גרעסטער נואף ר לעזרר בן דרדיא,  
 האָט אין די קני זײַן קאָפּ פֿאַרגראָבן; אויף דער ערד  
 גייאַמערט, ווי אַ מלאַך אַ פֿאַרשטויסענער, און ווי אַ חיה,  
 ביז דער הימל האָט זײַן תשובֿה פֿאַרט דערהערט.  
 מורי אורבתי,  
 אַ מענטש דאַרף קענען שטאַרבן פֿון חרטה-שלוכצעניש  
 צונויפֿגעדרייט,  
 און ווי אויף ששהן -- די מלאכים, זאָל דער הימל קלאָגן אויף  
 זײַן  
 טויט...  
 מורי אורבתי,  
 דאָס לעבן ווערט אַ לאַסט, אַ חרפה, און בלויז צער  
 פֿאַר דאָס, וואָס וואַקלט זיך -- וואָס קען ניט וואַגן;  
 אַ, פֿאַרן מענטשן איז דער גרעסטער גזר,  
 אויב ער קען זיך פֿון זײַן אַלטער תיבֿה ניט אַנטזאָגן...  
 איז לאָמיר בעטן נאָך אַ מאָל:  
 אַבינו מלכנו... צערייס דעם ביטערן גזר-דין ---  
 און ווי אַ באַרג, וואָס שיט אַראָפּ זיך אין אַ טאָל,  
 האָבן זיך צעשאַטן אין געשריי -- די זין  
 פֿון אוקראַינע, ליטע, פּוילן און וואָלין.  
 מען האָט שוין ניט געהערט דעם ראש-ישיבֿות רייד.  
 אַן אַנגעטרערטע שטים איז זיך פֿאַרגאַנגען קראַנק און צאַרט,  
 אַזוי ווי אַ באַשטראָפֿטע קינד פֿאַרגייט;  
 אַ צווייטע שטים האָט זיך ווי שטאַל געגעסן ברייט און האַרט,  
 ביז אַ כּול, אַ רויטער, דורשטיקער האָט ביידע שטימען

אויסגעטרונקען,  
און אליין אין פֿינצטערניש פֿארזונקען.  
א הילך אַ שלעפֿעריקער, קאלטער, ווי דער אָפּזיפֿן פֿון אַ  
ווייטער  
באַן,

האַט אין דער פֿינצטערניש אַרומגעזוכט, צי ס'איז פֿאַראַן  
אַ לאַך, אַוואָ אַרייַנצוקריכן און זיך לייגן. --  
אַ געשריי האַט דורכגעצאָקט, אַדורכגעפֿלויגן,  
ווי אַ בליץ, וואָס קריצט מיט פֿייער אויף אַ כמאַרע.  
און ווי אין זונגלי פֿון צעווייקטער ערד אַ פֿאַרע,  
איז אויפֿגעגאַנגען דאָס געבעט... עס האַט די קלויז געקלעטערט  
אויף פֿעלזנטרעפ, אויף וואַלקנטרעפ -- אַרויף, אַרויף ---  
און חיים ווילנער האַט געציטערט מיטן גאַנצן גוף,  
ווי אַ בוים, וואָס וויל ניט אָפּגעבן דעם האַרבסט די לעצטע  
בלעטער...

מיט אַ מאָל אַ טויבער קראַך --  
אַלע לאַמפֿן האָבן זיך ווי אַקסנויגן פֿאַר דער שחיטה אָנגעצונדן.  
ווי אייז האַט אויפֿגעפֿלאַצט די נאַכט.  
דאָס ליכט האַט פֿון די הענגלייכטער געטריפֿט, ווי בלוט פֿון  
ווענדן.  
דער אַרון-קדוש האַט זיך אויסבייגן פֿאַמעלעך אָנגעהויבן, --  
דער אַלטער אַרון מיטן היכל תּורות און פֿאַרשטויבטע  
שניצערײַען,  
פֿאַמעלעך מיט צושפּרייטע כהונה-הענט פֿון אויבן,  
האַט ער געבויגן זיך אַריבער אַלע קעפּ -- פֿאַרשטיקט דאָס  
שרײַען.  
דערשראָקן האָבן זיך געדראַפּעט אין דער הויך די לייבן, --  
געבליבן הענגען זײַנען אופֿן זילבערנעם פּרוכת טויטע אויגן ---  
דער אַרון-קדוש האַט אויף דער פֿאַרשטאַרטער עדה זיך  
געבויגן...  
ביז עס האַט צערעוועט זיך אַ הילפֿגעשריי -- אַ רוף.  
אַלע האָבן זיך אַ וואָרף געטאָן צעלעכערטע פֿון געוואַלדן,  
געטראָטן האָבן פֿיס אויף קאָפּ, אויף האַלדז און גוף:  
דעם אַרון-קדוש אונטערהאַלטן!...  
מיט אויסגעקרימטע פּנימער פֿון שרעק, פֿאַרברענטע מיילער פֿון

געשריי,

נאָר אין די אויגן בלינד פֿאַרצווייפֿלטער בטחון --  
אָ, ווי צום ברענענדיקן צימער פֿון איר קינד -- אַ פֿרוי,  
האַט מען זיך געשפּאַרט, געריסן און געקראָכן...  
צעברומט האָט זיך די קלויז, ווי אַ באַלאַגערטע מלחמה שטאַט:  
אַבינו מלכנו... צוליב די אויסגעשאַכטענע פֿאַר דיין חד ! ---

חיים ווילנער איז געלעגן ביי דער קלויזטיר און געצאָפֿלט,  
געראַנגלט זיך, געוואָלט אין רעטונגס-לייטער זיין אַ שטאַפל --  
ראַטעווען ! -- און ניט געקענט אַוועק פֿון שוועל;  
אַ יאָמער טאָן -- די צונג איז אַינגעפֿראָרן אין זיין פֿול ---  
און פֿלוצלונג האָט די גאַנצע קלויז פֿון ים זיך אָפּגעריסן,  
דער אָרון-קדוש האָט זיך אויפֿגעהויבן העכער, העכער,  
אַ פֿאַרקלאַמערטער אין הענט,  
חיים ווילנער האָט זיך מיט די ציין אין דיל אַריינגעביסן,  
עס האָבן דורכגעשווינדלט פֿאַרביי ים די ווענט, --  
אַוועקגעשטורעמט, ווי פֿאַרמשפּטע טיטאַנען אופֿן גיליאַטינע  
וואָגן.

פֿון ווייטן האָט נאָך זייער דונער זיך דערטראָגן:  
אַבינו מלכנו... טו דיין גייסט, דיין הייליקן פֿון אונדז ניט אָפּ ---  
דער דונער האָט זיך טויב אַלץ מער און מער דערווייטערט,  
און חיים ווילנער איז געבליבן -- אַ פֿאַרווענדעטער אין אַן  
אַקאַפּ,  
אַ בלינדער אין אַ נאַכטוואָלד ביי אַן אויסגעברענטן שייטער ---